

AAPની સભામાં લોકોના મોઢે એક જ વાત...,"બસ હવે તો બહુ થયું...,"પરિવર્તન જ એકમાત્ર ઉપાય..

જામનગર ખાતે AAPની ભવ્ય “પરિવર્તન સભા”યોજાઈ

જામનગરમાં પીવાનું શુદ્ધ પાણી, રોડ રસ્તા અને ગટર | સામાન્ય માણસને સન્માનભર્યું જીવન આપવાનું આમ | સૌરાષ્ટ્રની સૌથી મોટી ગણાતી સરકારી હોસ્પિટલમાં જેવી વ્યવસ્થા પણ ભાજપે આપી નથી: ઇસુદાન ગઢવી | આદમી પાર્ટીનું વિઝન : ગોપાલ ઇટાલિયા

અમદાવાદ / જામનગર/ ગુજરાત

આમ આદમી પાર્ટી દ્વારા જામનગર ખાતે ભવ્ય “પરિવર્તન સભા”નું આયોજન કરવામાં આવ્યું હતુ. આ સભામાં આમ આદમી પાર્ટીના પ્રદેશ પ્રમુખ ઈસુદાન ગઢવી, ધારાસભ્ય ગોપાલ ઇટાલીયા, ધારાસભ્ય હેમંત ખવા, સૌરાષ્ટ્ર ઝોન પ્રભારી પ્રકાશ દોંગા, લોકસભા પ્રભારી રઘુભાઈ ઓંબલીયા, જામનગર શહેર પ્રમુખ રાજેન્દ્રસિંહ સોઢા સહિત મોટી સંખ્યામાં કાર્યકર્તાઓ, મહિલાઓ, યુવાનો સહિતના લોકો જોડાયા હતા. મોટી સંખ્યામાં જનતાએ ઉપસ્થિત રહી પરિવર્તન સભાને સફળ બનાવી હતી. પરિવર્તન સભામાં આમ આદમી પાર્ટીના પ્રદેશ પ્રમુખ ઈસુદાન ગઢવીએ પોતાનું વક્તવ્ય આપતા જણાવ્યું હતું કે, જામનગરમાં આજે મહાનગરપાલિકાનું હજારો કરોડોનું બજેટ છે પરંતુ એ બજેટ ભાજપના લાભાર્થીઓના ઘરમાં જાય છે. આટલા વર્ષોના શાસન બાદ પણ લોકોને શુદ્ધ પાણી ન મળતું હોય, સારા રોડ રસ્તા ન મળતા હોય, સારી ગટર વ્યવસ્થા ન હોય તો પછી સવાલ થાય છે કે આપણે ભાજપના લોકોને શા માટે સત્તામાં બેસાડ્યા છે? મારો સવાલ છે કે જામનગરમાં



કેટલી અંગ્રેજી મીડીયમની સરકારી શાળાઓ બની? ભાજપના નેતાઓ પ્રાઈવેટ શાળાઓ ખોલતા જાય છે અને સરકારી શાળાઓ બંધ કરતા જાય છે. આજે હોસ્પિટલમાં ગરીબ સામાન્ય પરિવારના લોકોને સારી સારવાર પણ નથી મળતી. શું આવી વ્યવસ્થા માટે આપણને આઝાદી મળી હતી? આ દેશ હવે ઉદ્યોગપતિઓના હાથમાં વેચાવા જઈ રહ્યો છે. ડેવલોપમેન્ટના નામે કબજાઓ કરવામાં આવે છે, આજે એ લોકો કબજા કરશે, કાલે તમારા ઘરને ગેરકાયદેસર કહીને તમારા બંગલા પડાશે. ભાજપના નેતાઓને કાર્યકર્તાઓને કહેવા માંગીશ કે તમારા મહેનતથી અને

મનરેગા જેવી યોજનાઓમાં કોભાંડ થાય છે, માટે આપણા લોકોને રોજગારી નથી મળતી અને બિસ્તરા પોટલા લઈને શહેર જવું પડે છે: ચૈતર વસાવા

છોટાઉદેપુરના બેડવી ગામે AAP ધારાસભ્ય ચૈતર વસાવાની આગેવાનીમાં “પરિવર્તન સભા” યોજાઈ

અમદાવાદ/છોટાઉદેપુર/નર્મદા/ભરૂચ

આજે છોટાઉદેપુર જિલ્લાના બેડવી ગામ ખાતે આમ આદમી પાર્ટી દ્વારા પરિવર્તન સભાનું આયોજન કરવામાં આવ્યું હતું. આ પરિવર્તન સભામાં આમ આદમી પાર્ટીના ડેડીયાપાડાના ધારાસભ્ય ચૈતર વસાવા, નર્મદા જિલ્લા પ્રમુખ નિરંજન વસાવા અને છોટાઉદેપુર જિલ્લાના પ્રમુખ રાધિકાબેન રાઠવા સહિત સ્થાનિક પદાધિકારીઓ અને મોટી સંખ્યામાં કાર્યકર્તાઓ ઉપસ્થિત રહ્યા હતા. આ સભામાં ખૂબ જ મોટી સંખ્યામાં સ્થાનિક લોકોએ પણ હાજરી આપી હતી અને એ જોઈને સ્પષ્ટપણે કહી શકાતું હતું કે છોટાઉદેપુરમાં પરિવર્તન આવી રહ્યું છે. આ સભામાં આમ આદમી પાર્ટીના ધારાસભ્ય ચૈતર વસાવાએ જનતા સમક્ષ પોતાનું વક્તવ્ય આપતા જણાવ્યું હતું કે, થોડા દિવસ પહેલા જ સમાચાર આવ્યા કે વડોદરા જિલ્લાના ભાજપના 5 ધારાસભ્યોએ મુખ્યમંત્રીને પત્ર લખીને ફરિયાદ કરી હતી કે સરકારી તંત્રમાં કલેક્ટર, ડીડીઓ, ટીડીઓ સહિત અનેક અધિકારીઓ ધારાસભ્યની

વાત પણ માનતા નથી અને તેમના કામ કરતા નથી. આના પરથી સ્પષ્ટ થાય છે કે સરકારમાં કેટલાક અધિકારીઓ અને ડિલ્લીમાં બેઠેલા રિંગ માસ્ટરોના કહેવા પ્રમાણે જ સરકાર ચાલે છે અને એ લોકોની અંદરની લાઇઈમાં જનતાના કામ થતા નથી. જો ધારાસભ્યની વાત અધિકારીઓ સાંભળતા ન હોય તો સામાન્ય માણસની વાત કોણ સાંભળશે? તો હવે આપણે આ સરકારને કે અધિકારીઓને વિનંતી કરવાની નથી પરંતુ આપણે સાથે મળીને ભાજપ સરકારને જ બદલી નાંખવાની છે. સમગ્ર ગુજરાતમાં લોકોનો આકોશ હતો અને લોકો ફરિયાદ કરી રહ્યા હતા કે કામ નથી થઈ રહ્યા, તો સરકારે બધા જ મંત્રીઓને ઘરે બેસાડી દીધા અને નવું મંત્રીમંડળ બનાવી દીધું. પરંતુ આપણા વડીલો કહેતા હતા એમ “ભેંસ ઓછું દૂધ આપતી હોય તો ખીલો બદલવાથી કર્યું નહીં થાય, ભેંસ જ બદલવી પડે” તો એ જ પ્રમાણે મંત્રીમંડળ બદલવાથી જનતાના કામ નહીં થાય, આપણે સરકાર જ બદલી નાંખવી પડશે.

કોંગ્રેસે મનરેગા યોજનાના ફેરફારોનો વિરોધ કર્યો

આગામી દિવસોમાં ઉગ્ર આંદોલનની રૂપરેખા જાહેર કરી

વલસાડ | મહાત્મા ગાંધી રાષ્ટ્રીય ગ્રામીણ રોજગાર ગેરંટી યોજના (MGNREGA) માં કરાયેલા ફેરફારોના વિરોધમાં કોંગ્રેસે ગુજરાતભરમાં ધરણા પ્રદર્શન કર્યો છે. આજે કોંગ્રેસ દ્વારા રાજ્યવ્યાપી આંદોલનની જાહેરાત કરવામાં આવી હતી, જેમાં યોજનામાં થયેલા બદલાવો અને નવી જોગવાઈઓનો વિરોધ કરાયો હતો. દેશભરમાં અને ખાસ કરીને ગુજરાતમાં મનરેગા યોજનાને લઈને રાજકીય ગરમાવો તેજ બન્યો છે. કોંગ્રેસના અગ્રણીઓએ જણાવ્યું હતું કે, યુપીએ સરકાર દ્વારા શરૂ કરાયેલી મનરેગા યોજનાનો મુખ્ય ઉદ્દેશ દરેક ગ્રામીણ પરિવારને 100 દિવસની રોજગારીની ખાતરી આપવાનો હતો. આ કાયદાએ ગ્રામ પંચાયતોને ગામમાં ક્યા કામો કરવા તે નક્કી કરવાની સ્વાયત્તા આપી હતી.

કોંગ્રેસે ભાજપ સરકાર પર ગરીબ અને મજૂર વિરોધી હોવાનો આરોપ લગાવ્યો છે. પક્ષે દાવો કર્યો છે કે, સરકારે પંચાયતોના હકો છીનવી લીધા છે અને કેન્દ્ર-રાજ્ય વચ્ચે 60:40 ના નવા રેશિયોની વ્યવસ્થાથી યોજનાના અમલીકરણમાં અવરોધ ઊભો થયો છે. સરકારના ‘કાળા કાયદા’ વિરુદ્ધ કોંગ્રેસે આગામી દિવસોમાં ઉગ્ર આંદોલનની રૂપરેખા જાહેર કરી છે. 29મી તારીખ સુધી ગામે-ગામ ગ્રામ પંચાયતોમાં સભાઓ યોજી લોકોને જાગૃત કરવામાં આવશે. 30મી તારીખે તમામ તાલુકા મથકો પર દેખાવો અને આવેદનપત્ર પાઠવવામાં આવશે, જ્યારે 31મી તારીખે જિલ્લા કક્ષાએ વિશાળ આવેદનપત્ર આપીને વિરોધ પ્રદર્શન કરવામાં આવશે.

પતંગ વાયરમાં અડી જતાં 10 વર્ષના બાળકનું મોત નિપજ્યું

જામનગર | જામનગર જિલ્લાના લાલપુર તાલુકાના પડાણા ગામમાં એક શ્રમિક પરિવારના દસ વર્ષના માસુમ બાળક માટે પતંગ જીવલેણ સાબિત થયો છે. ભીની જમીન પર પતંગ ઉડાવી રહેલા બાળકનો પતંગ વીજ તારમાં ફસાઈ જતાં તેમાંથી વીજ ઓંચકો લાગ્યો હતો. બાળકનું સારવાર દરમિયાન કડુણ મૃત્યુ થયું હતું. જેથી શ્રમિક પરિવારમાં ભારે શોકનું મોજું ફરી વળ્યું છે. આ બનાવની વિગત એવી છે કે મૂળ મધ્યપ્રદેશના વતની અને હાલ લાલપુર તાલુકાના પડાણા ગામના પાટીયા પાસે રહીને મજૂરી કામ કરતાં કમજીભાઈ અંબુભાઈ ભારીયા નામના 40 વર્ષના શ્રમિક યુવાનનો 10 વર્ષનો પુત્ર રોહિત ભારીયા સવારના 10.00 વાગ્યાના અરસામાં પડાણા ગામના પાટીયા પાસે ખુલ્લા મેદાનમાં પતંગ ઉડાવી રહ્યો હતો. જે સ્થળે જમીન ભીની હતી અને તેના પર ખુલ્લા પગે પતંગ ઉડાવતો હતો.

છોકરા-છોકરીઓ માટે અલગ ફીના બદલે હવે તમામ માટે રૂ5000 સમાન ફી

આંબેડકર ઓપન યુનિવર્સિટીએ વિવિધ કોર્સની ફીમાં 3000થી 15 હજાર સુધીનો વધારો કર્યો : લોકોમાં રોષ

અમદાવાદ | ગુજરાતની એક માત્ર સરકારી ઓપન એન્ડ રિસ્તન્સ લર્નિંગ યુનિવર્સિટી એવી બાબાસાહેબ આંબેડકર ઓપન યુનિવર્સિટી દ્વારા યુજ એ પીજના વિવિધ કોર્સમાં તેમજ જુદી જુદી સર્વિસ માટેની ફીમાં જંગી વધારો કરવામાં આવ્યો છે. અગાઉ વિદ્યાર્થીઓ અને વિદ્યાર્થીનીઓની ફી અલગ અલગ હતી એટલે કે છોકરીઓની ફી છોકરાઓ કરતાં ઓછી હતી પરંતુ હવે બંને માટે એક સરખી ફી કરીને ફી વધારા સાથે નવી પાંચ હજાર રૂપિયા વાર્ષિક ફી કરવામાં આવી છે. જ્યારે બેચલર ઓફ એજ્યુકેશન(ઓપન એન્ડ રિસ્તન્સ)માં સંપૂર્ણ કોર્સની ફી 20 હજારથી વધારીને 35 હજાર અને બેચલર ઓફ સ્પેશલ એજ્યુકેશનની ફી 30 હજારથી વધારીને 45 હજાર રૂપિયા કરવામાં આવી છે. આંબેડકર ઓપન યુનિવર્સિટીમાં દર વર્ષે હજારોની સંખ્યામાં વિદ્યાર્થીઓ યુજ-પીજ અને પીએચડી



સહિતના વિવિધ અભ્યાસક્રમોમાં એક્સટર્નલમાં અભ્યાસ કરતા હોય છે ત્યારે આંબેડકર યુનિવર્સિટીની ફી રેગ્યુલેશન કમિટી દ્વારા તમામ કોર્સમાં નવી ની નક્કી કરવામાં આવી છે. આ મુદ્દે કોંગ્રેસ દ્વારા ઉગ્ર વિરોધ કરવામાં આવ્યો છે અને ફરિયાદ ઉઠાવવામાં આવી છે કે એક લાખથી વધુ વિદ્યાર્થીઓ પર 178 ટકા અને વિદ્યાર્થીનીઓ પર 317 ટકા જેટલો જંગી ફી વધારો

કરવામાં આવ્યો છે. કોંગ્રેસ શાસનમાં પ્રાથમિકથી માંડી ઉચ્ચ શિક્ષણમાં પીએચડી સુધી કન્યા કેળવણી મફત હતી. પરંતુ ભાજપ શાસનમાં દીકરીઓ શિક્ષણથી વંચિત રહે તે રીતે જંગી ફી વધારો કરાયો છે. આ અંગે કોંગ્રેસ પ્રવક્તા મનિષ દોષીએ જણાવ્યું કે આંબેડકર યુનિ.દ્વારા 73થી વધુ અભ્યાસક્રમો સાથે 500 જેટલા સ્ટડી સેન્ટરો ચલાવવામાં આવે છે. યુનિ.ના સત્તાધીશો દ્વારા બીએમાં છોકરાઓ માટે 178 ટકા અને છોકરીઓ માટે 317 ટકા જેટલો જંગી ફી વધારો કરવામાં આવ્યો છે. બીએમાં અગાઉ છોકરાઓ માટે 1800 અને છોકરીઓ માટે 1200 વાર્ષિક ફી હતી જેમાં હવે સમાનપણે એક સરખી 5000 ફી કરવામાં આવી છે. એક બાજુ સગવડો અને સુવિધા તેમજ બ્યુટીફિકેશન માટે લાખો રૂપિયાનો આરોધક ખર્ચ થાય છે.

મારવાડી યુનિવર્સિટીમાંથી પીએમ મોદીનો સંદેશ; ઇન્ડસ્ટ્રી રેડી વર્કફોર્સ જ ભારતની અસલી તાકાત

અમદાવાદ | ગુજરાત સરકાર દ્વારા આયોજિત વાઈબ્રન્ટ ગુજરાત રિજનલ કન્ફરન્સ (VGRG)નો પહેલો દિવસ મારવાડી યુનિવર્સિટી ખાતે શરૂ થયો. કાર્યક્રમ દરમિયાન ભારતના માનનીય પ્રધાનમંત્રી નરેન્દ્ર મોદીએ 13 નવા સ્પર્ટ ઓલોમ્પિક એસ્ટેટ અને એક મેડિકલ ડિવાઈસ પાર્કનું ઉદ્ઘાટન કર્યું. ઉદ્ઘોગ-તેયાર વર્કફોર્સને સમયની જરૂરિયાત ગણાવતા પ્રધાનમંત્રીએ રોકાણકારોને ગુજરાતમાં ઉપલબ્ધ મજબૂત શિક્ષણ અને કૌશલ્ય વિકાસ ઉમેરિસ્ટમ અંગે વિશ્વાસ આપ્યો. જ્યારે ગુજરાતના મુખ્યમંત્રી ભુપેન્દ્રભાઈ પટેલે પ્રાદેશિક સશક્તિકરણને ભારતની વ્યાપક વિકાસકાંભડાને મહત્વપૂર્ણ સંતોષ ગણાવ્યો.મોટા રોકાણ પ્રસ્તાવોને ગુજરાતની વિકાસ ગાથાને વધુ મજબૂતી આપી. અદ્યણી યૂપે આગામી



પાંચ વર્ષમાં કચ્છમાં 1.5 લાખ કરોડના રોકાણની પ્રતિબદ્ધતા વ્યક્ત કરી, જ્યારે રિલાયન્સે આ જ સમયગાળામાં 7 લાખ કરોડના રોકાણની યોજના જાહેર કરી, જેના કારણે વિશાળ પ્રમાણમાં રોજગાર અને આજીવિકાના અવસરો સર્જાશે. રિલાયન્સના ચેરમેન મુકેશ

અંબાણીએ જામનગરમાં વિશ્વના સૌથી મોટા એકીકૃત સ્વચ્છ ઊર્જા ઇકોસિસ્ટમના વિકાસની માહિતી પણ આપી. આ સાથે તેમણે જામનગરને ભારતનું સૌથી મોટું એઆઈ-રેડી સેન્ટર બનાવવાની કલ્પના રજૂ કરી, જેનો હેતુ દરેક પહોંચાડવાનો છે.મારવાડી યુનિવર્સિટીના પ્રેસિડેન્ટ કેતન મારવાડીએ જણાવ્યું, “આ પ્રતિષ્ઠિત કાર્યક્રમની યજમાની કરવી અમારા માટે ગૌરવની બાબત છે. અમારી જેવી સંસ્થાઓ કુશળ પ્રતિભાને વિકસાવી, નવીનતાને પ્રોત્સાહન આપી અને શિક્ષણને ઉદ્યોગ તથા રોકાણની જરૂરિયાતો સાથે જોડીને પ્રાદેશિક ઇકોસિસ્ટમને મજબૂત બનાવવામાં મહત્વની ભૂમિકા ભજવે છે.

કોમ્પટન એનર્જિયન રોજબરોજનું મોબાઈલ ચાર્જિંગ વધુ આસાન અને સુરક્ષિત બનાવે છે

અમદાવાદ | ફાસ્ટ ચાર્જિંગ અને પાવર બેન્ક્સ આસપાસ સુરક્ષાની ભેગેની ખાસ કરી વોલેજમાં વધઘટ થતી હોય, પાવરમાં ઉછળી આવે અને અતિગરમ થઈ જવાનું સામાન્ય સમસ્યા હોય ત્યાં ઉચ્ચ હોય છે. આ રોજબરોજનાં જોખમોએ ડિવાઈસીસ પર કામગીરી, બેટરીનાં આરોગ્ય અને ઉપભોક્તાના વિશ્વાસને અસર કરવાનું ચાલુ રાખ્યું છે.કોમ્પટન એનર્જિયન રેન્જ બાંધેછા વિનાનાં પડોશમાં ધોરણો સાથે ફાસ્ટ ચાર્જિંગ ટેકનોલોજીને જોડીને આ જરૂરતનું અંતર દૂર કરવા માટે તૈયાર કરવામાં આવી છે. કોમ્પટનના વિશ્વાસ અને ઈલેક્ટ્રિક એન્જિનિયરિંગ ઉત્કૃષ્ટતાના વારસા પર નિર્મિત એનર્જિયન મોબાઈલ ચાર્જિસ અને પાવર બેન્ક્સના લોન્ચીંગ ઘોષણા કરી છે.આજના રિજિટલ રીતે કનેક્ટેડ ગ્રાહકો ડિવાઈસીસ, સ્થળો અને રુટિન્સમાં ચાર્જિંગ કરવા માગતા હોય છે. આમ છતાં ચાર્જિસ અને

પાવર બેન્ક્સ આસપાસ સુરક્ષાની ભેગેની ખાસ કરી વોલેજમાં વધઘટ થતી હોય, પાવરમાં ઉછળી આવે અને અતિગરમ થઈ જવાનું સામાન્ય સમસ્યા હોય ત્યાં ઉચ્ચ હોય છે. આ રોજબરોજનાં જોખમોએ ડિવાઈસીસ પર કામગીરી, બેટરીનાં આરોગ્ય અને ઉપભોક્તાના વિશ્વાસને અસર કરવાનું ચાલુ રાખ્યું છે.કોમ્પટન એનર્જિયન રેન્જ બાંધેછા વિનાનાં પડોશમાં ધોરણો સાથે ફાસ્ટ ચાર્જિંગ ટેકનોલોજીને જોડીને આ જરૂરતનું અંતર દૂર કરવા માટે તૈયાર કરવામાં આવી છે. કોમ્પટનના વિશ્વાસ અને ઈલેક્ટ્રિક એન્જિનિયરિંગ ઉત્કૃષ્ટતાના વારસા પર નિર્મિત એનર્જિયન મોબાઈલ ચાર્જિસ અને પાવર બેન્ક્સ ભારતીય ઈલેક્ટ્રિકલ વાતાવરણમાં મોટા ખાસ ઘડવામાં આવેલી કોમ્પેક્ટ, પ્રતિયમ ડિઝાઈનમાં ઝડપી, ઈન્ટેલિજન્ટ અને સુરક્ષિત ચાર્જિંગ પ્રદાન કરે છે.

ટાટા એઆઈજીની સલાહ વડોદરામાં વ્યવસાયો માટે વ્યાપક ઇન્ફ્યોરન્સ અનિવાર્ય બન્યો

વડોદરા | ભારતમાં ઔદ્યોગિક અને વાણિજ્યિક વિસ્તારોમાં તાજેતરમાં નોંધાયેલી આગની ઘટનાઓએ ફરી એકવાર મિલકત માલિકો અને વ્યવસાયોને નડતી એક ગંભીર નબળાઈ તરફ ધ્યાન દોર્યું છે અને તે છે મોટાવધે આગ લાગવાના લીધે ભોગવવા પડતા નાણાકીય પરિણામો. વડોદરા જેવા શહેરમાં, જ્યાં ઉત્પાદન એકમો, વેરહાઉસ, ઓફિસો, રિટેલ જગ્યાઓ અને મિક્સ-યુઝ કોમર્શિયલ પ્રોપર્ટીનું પ્રમાણ વધી રહ્યું છે ત્યાં આવી ઘટનાઓની અસર ભૌતિક નુકસાનથી ઘણી આગળ વધી શકે છે.વડોદરા ગુજરાતનું એક મુખ્ય ઔદ્યોગિક કેન્દ્ર છે, જ્યાં પેટ્રોલેમિકલ્સ, એન્જિનિયરિંગ યુનિટ્સ, ફાર્માસ્યુટિકલ્સ, રસાયણો, પાવર ઈક્વિપમેન્ટ ઉત્પાદકો અને કોમર્શિયલ રિયલ એસ્ટેટનું પ્રમાણ દિવસે દિવસે વધી રહ્યું છે.

News Brief

સિવિલમાં થયું ગુપ્તદાન સ્વરૂપે એક વધુ અંગદાન :- કુલ અંગદાન 225

ગાંધીનગર સંવાદદાતા | વિજયવીર યાદવ | સિવિલ હોસ્પિટલ ખાતે ગુપ્ત દાન સ્વરૂપે થયેલા ૨૨૫ માં અંગદાનની વિગતો જોઈએ તો સિવિલના ICU માં દાખલ પરપ્રાંતીય ૨૨ વર્ષીય બ્રેઇનડેડ મુસ્લીમ યુવતી સારવાર દરમિયાન તા. ૧૧.૦૧.૨૦૨૬ના રોજ બ્રેઇનડેડ થતા હોસ્પિટલની અંગદાન ટીમના ડૉ. જીનેન પંચા દ્વારા દર્દીના સગાઓને સમજાવતા તેઓ એ અંગદાનની સંમતિ આપી હતી. આ સાથે યુ એન મેહતા હોસ્પિટલ માં દાખલ ૬૪ વર્ષીય દીનેશભાઈ ગલાહીયા મૃત્યુ પામતા સિવિલ હોસ્પિટલ ના ડૉ.ભાવેશ પ્રજાપતિ એ તેમના પરીવારજનોને ચામડી તેમજ ઓંખોના દાન વિશે સમજાવતા સગાએ સંમતિ આપતા દીનેશભાઈના ચામડી તેમજ ઓંખોનુ દાન મળ્યુ હતુ. સિવિલ હોસ્પિટલ ખાતે આજદિન સુધીમાં કુલ ૨૨૫ અંગદાતા થકી કુલ ૭૪૬ અંગોનું દાન મળ્યું છે. આમ જોઈ એ તો ૧૬૮ ચક્ષુ તેમજ ૩૨ ચામડીનું મળી કુલ ૨૦૦ પેશી ઓ સાથે કુલ ૯૪૬ અંગો તેમજ પેશીઓ નુ દાન સિવિલ હોસ્પિટલ દ્વારા આજદીન સુધી મેળવવામાં આવ્યુ છે તેમ ડૉ.જોષીએ વધુમાં જણાવ્યુ હતુ. આ અંગદાન સાથે સિવિલ હોસ્પિટલમાં અત્યારસુધી ૧૯૮ લીવર, ૪૧૪ કીડની, ૧૮ સ્પાઇપિંડ, ૭૩ હૃદય, ૬ હાથ, ૩૪ કેફસ, ૨ નાનાં આંતરડાં, ૧૬૮ ચક્ષુ તથા ૩૨ ચામડીનું દાન મળ્યુ છે. આ બે દાતા દ્વારા કરવામાં આવેલ અંગદાનથી મળેલ હૃદય ને સિવિલ મેડીસીટી કેમ્પસની જ યુ એન મેહતા હોસ્પિટલ માં તેમજ 2 કીડની અને એક લીવર ને સિવિલ મેડીસીટી કેમ્પસની કીડની હોસ્પિટલ ના જરુરીયાતમંદ દર્દીઓમાં પ્રત્યારોપણ કરવામાં આવશે . તેમજ મળેલ ૨ ત્વચાને સિવિલ હોસ્પિટલની સ્કીન બેંક માં દાઝેલા દર્દીઓની સારવાર માટે ઉપયોગ માં લેવા સાચવવા માં આવી છે તથા મળેલ ૪ ઓંખોનુ દાન સિવિલ કેમ્પસની એમ એન્ડ જે ઓંખ ની હોસ્પિટલ દ્વારા સ્વીકારવામાં આવ્યુ છે તેમ માહીતી આપતા વધુ માં ડૉ. જોષીએ જણાવ્યુ હતું

પોલીસ પર દુમલો કરનાર બે વ્યક્તિઓની ધરપકડ કરાઈ



ભાવનગર | ભાવનગરના વરતેજમાં ટ્રાફિક નિયમન કરી રહેલા પોલીસ કર્મચારીઓ પર હુમલો કરવા બદલ બે વ્યક્તિઓની ધરપકડ કરવામાં આવી છે. આ ઘટના શુક્રવારે સવારે રંગોલી પુલ પાસે બની હતી. પ્રાપ્ત માહિતી અનુસાર, શુક્રવારે સવારે વરતેજ પોલીસ સ્ટેશન વિસ્તારમાં આવેલા રંગોલી પુલ પાસે ASI રાજેન્દ્રસિંહ નટુભા ગોહિલ, હોમગાર્ડ અને જી.આર.ડી.ના સભ્યો ટ્રાફિક નિયમનની ફરજ બજાવી રહ્યા હતા. તે સમયે ઉત્સવભાઈ યોગેશભાઈ દવે અને ઉત્કર્ષભાઈ યોગેશભાઈ દવે નામના બે ઈસમોએ પોલીસ સ્ટોફ સાથે માથાકૂટ કરી અસભ્ય વર્તન કર્યું હતું.આ ઘટના બાદ ASI રાજેન્દ્રસિંહ નટુભા ગોહિલે વરતેજ પોલીસ મથકમાં બંને આરોપીઓ વિરુદ્ધ પોલીસ ફરિયાદ નોંધાવી હતી. પોલીસે તાત્કાલિક કાર્યવાહી કરીને ઉત્સવભાઈ દવે અને ઉત્કર્ષભાઈ દવે બંનેને ઝડપી પાડ્યા છે અને વધુ તપાસ હાથ ધરી છે.

માનવ સેવા એજ પ્રત્નુ સેવાના સુત્રને સાર્થક કરી બતાવતા રાજુલા - જાફરાબાદની સંસ્થાઓ

કિશોર આર. સોલંકી | જાફરાબાદ તા.12
રાજુલા - જાફરાબાદ ની એન. જી. ઓ. સંસ્થાઓ સિટીઝન ફોરમ ઓન હુમન રાઈટ્સ તેમજ મહિલા સુરક્ષા સેવા સંસ્થા દ્વારા છેલ્લા ૧૪ વર્ષોથી ચૂંત પ્રયાગ ખાતે આવેલ વૃષ્ આશ્રમ (દાદાજી ના) વૃષ્ઠો લોકો ને ગરમ ધાખળા તેમજ મિઠાઈ વિતરણ કરવામાં આવેલ આ સમગ્ર સમારંભમાં સહયોગી દાતા કરોનું ફુલદાર થી સંનમાનિત કરવામાં આવ્યા અરે નોંધવું જરૂરી છે કે આ બન્ને સંસ્થા ઓ દ્વારા છેલ્લા ૧૪ વર્ષોથી સેવાકીય પ્રવૃત્તિઓ કરવામાં આવે છે. આજના સમારંભમાં રાજેશ ના નેશનલ પ્રેસિડેન્ટ સંસ્થાભાઈ જોષી ના અધ્યક્ષતામાં મહિલા સુરક્ષા સેવા સંસ્થાના પ્રમુખ બહેન શ્રી નીધીબેન જોષી તેમજ સિટીઝન ફોરમ ઓન હુમન રાઈટ્સ નેશનલ ચેરમેન ની ઉપસ્થિતિ માં આ સમગ્ર કાર્યક્રમ નું આયોજન કરવામાં આવેલ આ કાર્યક્રમમાં પૂર્વ ધારાસભ્ય શ્રી પુંજાભાઈ વંશ દ્વારા શુભેચ્છા આપતો સંદેશો મોકલવામાં આવ્યો હતો.

મકર સંક્રાંતિ 2026: કેલિફોર્નિયા બદામ સાથે લણણીની ઉજવણીમાં પોષણ ઉમેરો

અમદાવાદ | મકર સંક્રાંતિ ભારતભરમાં લાંબા દિવસો, તાજા અાગમનનો પ્રતીક છે. પોંગલ, લોહરી, ઉત્તરાયણ અને મધ બિહુ જેવા વિવિધ રૂપોમાં ઉજવાતો આ ઉત્સવ સમૃદ્ધિ, કૃતજ્ઞતા અને નવા નવાગીઓ પ્રતીક છે. જેમ જેમ પરિવારો પરંપરાગત વાનગીઓ અને મીઠાઈઓ તૈયાર કરે છે, આ ઋતુ કેલિફોર્નિયા બદામને સમાવેશ કરીને ઉજવણી અને સચેત પોષણ વચ્ચે સંતુલન સાધવાનો અવસર પ્રદાન કરે છે.પ્રોટીન, સ્વચ્છ ચરબી અને એન્ટીઓક્સિડન્ટના અનોખા મિશ્રણ સાથે, બદામ શકિત બનાવવામાં, રોગપ્રતિકારક પ્રતિબંધકો અને સતત ઉત્તર પ્રદાન કરવામાં મદદ કરે છે. તેમની પોષક તત્વોથી ભરપૂર કેલિકોર્નિયા બદામ પરિવારને પ્રોફાઇલ તેમને ઉત્સવના ભોજનમાં કુદરતી ઉમેરો બનાવે છે, ઉજવણી દરમિયાન એકંદર સુખાકારીને ટેકો આપતી વખતે ભોગવિલાસને સંતુલિત કરવામાં મદદ કરે છે. રિતિક સમદાર, રીજનલ હેડ - ડાયટેટિક્સ, મેક્સ હેલ્થકેર, ન્યૂ ઇલ્લી, કહે છે: “ઉત્સવી વાનગીઓ મકર સંક્રાંતિની ઉજવણીમાં કેન્દ્રસ્થાન ધરાવે છે, પરંતુ નાના અને વિચારપૂર્વકના ઘટકોના ચયન આરોગ્યને સહારો આપવા માટે લાંબા માર્ગે મદદરૂપ થઈ શકે છે. બદામ પોષક તત્વોથી ભરપૂર, કુદરતી રીતે તૃપ્તિ લાવનાર અને કાર્બોહાઈડ્રેટથી ભરપૂર ખોરાક સાથે જોડવાથી રક્તમાં સુગરના સ્તરને નિયંત્રિત કરવામાં મદદરૂપ થાય છે. લાડુ, નમકીન વાનગીઓમાં ઉમેરવા અથવા પૂરતું બદામ, રોજિંદા થોડા ઉત્તર પ્રદાન કરવામાં મદદ કરે છે. તેમની પોષક તત્વોથી ભરપૂર કેલિકોર્નિયા બદામ પરિવારને પોષણને ધ્યાનમાં રાખીને ઉત્સવની ખુશી માણવામાં મદદ કરે છે.”

મુકેશ અંબાણીની મોટી જાહેરાત : રિલાયન્સ, અદાણી અને વેલસ્પન ગ્રુપ દ્વારા ગુજરાતમાં રોજગારી અને માળખાગત સુવિધાઓના નવા દ્વાર ખુલશે

જામનગરમાં ખનશે વિશ્વસ્તરીય હોસ્પિટલ

(એજન્સી) રાજકોટ । તા. 12

સૌરાષ્ટ્રના પાટનગર રાજકોટ ખાતે આયોજિત ‘રીજનલ વાર્ષિક ગુજરાત કોન્ફરન્સ ૨૦૨૬’ ના પ્રથમ દિવસે દેશના અગ્રણી ઉદ્યોગપતિઓએ ગુજરાતના ભાવિ વિકાસ માટે આશાસ્પદ જાહેરાતો કરી છે.

આ કોન્ફરન્સમાં રિલાયન્સ ઈન્સ્ટીટુટના ચેરમેન મુકેશ અંબાણીએ ગુજરાત પ્રત્યે પોતાનો વિશેષ લગાવ વ્યક્ત કરતા જણાવ્યું હતું કે, “ગુજરાત એ રિલાયન્સનું હૃદય છે.” તેમણે આગામી પાંચ વર્ષમાં રાજ્યમાં કુલ ૭ લાખ કરોડ રૂપિયાના તોલિંગ રોકાણની જાહેરાત કરી છે, જે અંતર્ગત આરોગ્ય, શિક્ષણ અને ઊર્જા ક્ષેત્રે ક્રાંતિકારી પરિવર્તન આવશે.

જામનગરમાં આરોગ્ય અને શિક્ષણનો નવો યુગ

મુકેશ અંબાણીએ જામનગર પર વિશેષ ભાર મૂકતા જણાવ્યું હતું કે, જામનગરમાં એક વિશ્વસ્તરીય (World-class) હોસ્પિટલનું નિર્માણ કરવામાં આવશે. આ ઉપરાંત શિક્ષણ ક્ષેત્રે પણ સુવિધાઓનો વ્યાપ વધારવામાં આવશે. જામનગર હવે માત્ર તેલ રિકાઈનરી માટે જ નહીં, પરંતુ ગ્રીન એનર્જી અને અત્યાધુનિક ડેટા સેન્ટર માટે પણ ઓળખાશે.



રિલાયન્સ અહીં ભારતનું સૌથી મોટું ‘આર્ટફિશિયલ ઇન્ટેલિજન્સ’ (AI) રેડી ડેટા સેન્ટર સ્થાપવાની યોજના ધરાવે છે.

અદાણી- અન્ય ગ્રુપના મહત્વના રોકાણો
માત્ર રિલાયન્સ જ નહીં, પરંતુ અદાણી ગ્રુપ દ્વારા પણ મોટા રોકાણોની જાહેરાત કરવામાં આવી છે. કરણ

વેલસ્પન ગ્રુપ: બી.કે. ગોએન્કાએ કચ્છમાં ૫,૦૦૦ કરોડના ખર્ચે વિશ્વનો સૌથી મોટો પાઈપલાઈન પ્લાન્ટ સ્થાપવાની જાહેરાત કરી છે.

જ્યોતિ CNC: રાજકોટ સ્થિત આ કંપની એરોસ્પેસ અને ડિફેન્સ સેક્ટરમાં ૧૦,૦૦૦ કરોડના રોકાણ સાથે મેક ઈન ઈન્ડિયાને વેગ આપશે.

આંતરરાષ્ટ્રીય સહયોગ અને પ્રોત્સાહન

આ સમિટમાં રવાન્ડાના હાઈ કમિશનર અને યુકેનના એમ્બેસેડર પણ ઉપસ્થિત રહ્યા હતા. તેમણે ભારતીય ઉદ્યોગકારોને પોતાના દેશો સાથે વ્યાપારિક સંબંધો મજબૂત કરવા આહવાન કર્યું હતું. મીડિયા અહેવાલ મુજબ, આ રોકાણો દ્વારા ગુજરાતમાં લાખો નવી રોજગારીની તકો ઊભી થશે. સૂત્રો દ્વારા મળતી માહિતી મુજબ, આત્મનિર્ભર ભારતની સંકલ્પનામાં ગુજરાત ફરી એકવાર અગ્રેસર સાબિત થશે. જામનગર અને કચ્છના વિકાસથી સૌરાષ્ટ્રની આર્થિક કાયાપલટ થવાની આશા સેવાઈ રહી છે.

દારૂબંધી | વડોદરા દારૂ હેરાફેરી: બાઈકની પેટ્રોલ ટેંકમાં દારૂનું ‘ચોર ખાનું’ મળ્યું

(એજન્સી) વડોદરા । તા. 12

ગુજરાતમાં દારૂબંધી હોવા છતાં બુટલેગરો નિતનવી તરકીબો અજમાવી રહ્યા છે. ‘વડોદરા દારૂ હેરાફેરી ૨૦૨૬’ ના તાજા કિસ્સામાં છાણી પોલીસે બાઈકની પેટ્રોલ ટેંકમાં બનાવેલા ગુપ્ત ખાનામાંથી દારૂની ૧૮૮ બોટલો ઝડપી પાડી છે. પોલીસને ચક્રમો આપવા માટે બાઈકમાં સ્પેશિયલ એન્જિનિયરિંગ કરીને ‘બાઈકમાં ચોર ખાનું’ બનાવવામાં આવ્યું હતું, પરંતુ પોલીસની બાજ નજર સામે આ પ્લાન નિષ્ફળ રહ્યો હતો.



પેટ્રોલિંગ દરમિયાન પોલીસને મળી સફળતા સૂત્રો દ્વારા મળતી માહિતી મુજબ, છાણી પોલીસની ટીમ સ્ટેશન વિસ્તારમાં પેટ્રોલિંગમાં હતી ત્યારે ભાતમી મળી હતી કે એક મોટરસાયકલ પર દારૂની ખેપ મારવામાં આવી રહી છે. પોલીસે પોલીસ સ્ટેશનની બિલકુલ સામેથી પસાર થતી શંકાસ્પદ બાઈકને રોકીને તપાસ કરી હતી. પ્રાથમિક તપાસમાં કંઈ ન મળતા પોલીસે પેટ્રોલ ટેંકની બારીકાઈથી તપાસ કરી, જેમાં એક ગુપ્ત દરવાજો મળી આવ્યો હતો. ‘છાણી પોલીસ દારૂ કેસ’ માં પોલીસે આ ખાનામાંથી કુલ ૨૮,૦૦૦ રૂપિયાની કિંમતનો વિદેશી દારૂનો જથ્થો કબજે કર્યો છે. છોટાઉદેપુરના બે ખેપિયાઓ ઝડપાયા મીડિયા અહેવાલ અનુસાર, આ મામલે પોલીસે ગોપાલ ચેતનભાઈ રાઠવા (ગામ ડોલરીયા) અને અજય ગોપાલભાઈ રાઠવા (ગામ ખોરવણીયા) ની ધરપકડ કરી છે. આ બંને આરોપીઓ છોટાઉદેપુર જિલ્લાના વતની છે અને વડોદરા શહેરમાં દારૂ સંધાચ કરવા આવ્યા હતા.



વડોદરા કોર્પોરેશન ખાડા વિવાદ (VMC) : અટલાદરામાં ખાડામાં ખાબકેલી ગાયનું રેસ્ક્યૂ

(એજન્સી) વડોદરા । તા. 12

સ્માર્ટ સિટી વડોદરામાં વડોદરા મહાનગરપાલિકા (VMC) દ્વારા કરવામાં આવેલું આરેધડ ખોદકામ હવે નાગરિકો અને પશુઓ માટે જીવલેણ સાબિત થઈ રહ્યું છે. ‘વડોદરા કોર્પોરેશન ખાડા વિવાદ ૨૦૨૬’ વધુ વકર્યો છે કારણ કે ગત રાત્રે અટલાદરા વિસ્તારમાં એક ગાય ઊંડા ખાડામાં ખાબકી હતી. ફાયર બ્રિગેડની કલાકોની જહેમત બાદ ગાયને સુરક્ષિત બહાર કઢાઈ હતી, પરંતુ આ ઘટનાએ શહેરની કચળતી જતી સુરક્ષા વ્યવસ્થાની પોલ ખોલી નાખી છે.


યુવકના મોત બાદ પણ તંત્ર નિષ્ક્રિય સૂત્રો દ્વારા મળતી માહિતી મુજબ, તાજેતરમાં જ માંજલપુર સ્પોર્ટ્સ કોમ્પ્લેક્સ પાસે પાણીની પાઈપલાઈન માટે ખોદાયેલા ખાડામાં પડવાથી વિપુલસિંહ જાલા નામના આશાસ્પદ યુવકનું કડુણ મોત નીપજ્યું હતું. ‘વિપુલસિંહ જાલા મૃત્યુ કેસ’ થી શહેરભરમાં રોષ વ્યાપ્યો હોવા છતાં, અટલાદરા મંદિર પાસે છાત્રાલય નજીક ખોદાયેલા ખાડાઓ પર કોઈ સુરક્ષા બેરિકેડિંગ કરવામાં આવ્યું નહોતું. રવિવારે રાત્રે અંધારામાં એક ગાય આ ખાડામાં ખાબકતા અફરાતફરી મચી ગઈ હતી.

વડોદરા પોલીસ સીસીટીવી સફળતા: રિક્ષામાં ભૂલાયેલી રૂપિયા 17 હજારની રોકડ અને સોનાની ચેન પરત

(એજન્સી) વડોદરા । તા. 12

સ્માર્ટ સિટી વડોદરામાં સુરક્ષા માટે લગાડવામાં આવેલા સીસીટીવી કેમેરા ફરી એકવાર આશીર્વાદરૂપ સાબિત થયા છે. ‘વડોદરા પોલીસ સીસીટીવી સફળતા ૨૦૨૬’ ના એક પ્રશંસનીય કિસ્સામાં, રિક્ષામાં કિમતી દાગીના અને રોકડ ભરેલી બેગ ભૂલી ગયેલા મહિલા મુસાફરને સચાજગંજ પોલીસે માત્ર ત્રણ કલાકમાં તમામ મુદ્દામાલ શોધીને પરત કર્યો છે. રિક્ષામાં રહી ગઈ હતી ૧૭ હજારની રોકડ અને સોનું સૂત્રો દ્વારા મળતી માહિતી મુજબ, હાલોલ પાસેના જરોદ ગામે રહેતા સંગીતાબેન ચૌહાણ ગતરોજ વડોદરા આવ્યા હતા. તેઓ એસટી ડેપોથી રિક્ષામાં બેસીને ઓપી રોડ સ્થિત વિદ્યુત નગરમાં પોતાના પિયર ગયા હતા. રિક્ષામાંથી ઉતર્યા બાદ તેમને ખ્યાલ આવ્યો કે ૧૭,૦૦૦ની રોકડ, બે તોલા સોનાની ચેન અને બે મોબાઈલ ફોન વાળી તેમની બેગ રિક્ષામાં જ રહી ગઈ છે. ગભરાયેલા સંગીતાબેને તુરંત સચાજગંજ પોલીસનો સંપર્ક કર્યો હતો.

ઉ કલાકનું ઓપરેશન અને રિકવરી મીડિયા અહેવાલ અનુસાર, ‘સચાજગંજ પોલીસ રિક્ષા બેગ રિકવરી’ માટે પોલીસે એસટી ડેપોથી વિદ્યુત નગર સુધીના તમામ સીસીટીવી ફૂટેજ તપાસ્યા હતા. કેમેરામાં દેખાતી શંકાસ્પદ રિક્ષાના નંબરના આધારે પોલીસે તપાસ કરતા એક રિક્ષાચાલક મળી આવ્યો હતો, જેણે સ્વેચ્છાએ મુસાફરની બેગ મળી હોવાની કબુલતા કરી હતી. પોલીસે ‘સંગીતાબેન ચૌહાણ દાગીના પરત’ કરી વહીવટી પારદર્શિતા અને કાર્યક્ષમતાનું ઉત્તમ દેખાડરણ પૂરું પાડ્યું છે. મહિલાએ પોલીસની આ કામગીરી બદલ આભાર વ્યક્ત કર્યો હતો.



સિસ્મોલોજીકલ રિસર્ચ સેન્ટર ડેટા મુજબ વહેલી સવારે લોકો નિદ્રામાં હતા ત્યારે આંચકો આવ્યો

સૌરાષ્ટ્ર ભૂકંપ અપડેટ: ઉપલેટા પંથકમાં 2.7ની તીવ્રતાનો આંચકો અનુભવાયા

(એજન્સી) ઉપલેટા । તા. 12

સૌરાષ્ટ્રના રાજકોટ જિલ્લામાં ભૂકંપના આંચકા આવવાનો સિલસિલો યથાવત રહ્યો છે. ‘સૌરાષ્ટ્ર ભૂકંપ અપડેટ ૨૦૨૬’ મુજબ, રવિવારે વહેલી સવારે ઉપલેટા અને આસપાસના વિસ્તારોમાં ધરા ધૂજા ઊઠી હતી. જોકે, આ આંચકો ઓછી તીવ્રતાનો હોવાથી સદનસીબે કોઈ જાનહાનિ કે મિલકતને નુકસાન થયાના અહેવાલ નથી, પરંતુ ચારવાર આવતા આંચકાથી ગ્રામ્ય વિસ્તારોમાં ભયનો માહોલ જોવા મળી રહ્યો છે.

કેન્દ્રબિંદુ અને તીવ્રતા સૂત્રો દ્વારા મળતી માહિતી મુજબ, ગાંધીનગર સ્થિત ‘સિસ્મોલોજીકલ રિસર્ચ સેન્ટર ડેટા’ દ્વારા પુષ્ટિ કરવામાં આવી છે કે ૧૧ જાન્યુઆરી, ૨૦૨૬ના રોજ વહેલી સવારે ૪.૫૭ કલાકે ૨.૭ ની તીવ્રતાનો આંચકો નોંધાયો હતો. ‘ઉપલેટા ૨.૭ તીવ્રતા ભૂકંપ’ નું કેન્દ્રબિંદુ ઉપલેટાથી



૨૬ કિમી દૂર પૂર્વ-ઉત્તર દિશામાં જમીનથી ૧૨ કિમીની ઊંડાઈએ નોંધાયું હતું. વહેલી સવારનો સમય હોવાથી ઘણા લોકોને આ ધ્રુજાનો ખ્યાલ આવ્યો નહોતો, જ્યારે જાગતા નાગરિકો ઘરની બહાર દોડી આવ્યા હતા.

ભૂસ્તરશાસ્ત્રીઓનો મત મીડિયા અહેવાલ અનુસાર, સૌરાષ્ટ્રની કોલ્

લાઈન્સ સમયાંતરે સક્રિય થતી હોવાથી જેતપુર, ધોરાજી અને ઉપલેટા પંથકમાં આવા હળવા આંચકા આવતા રહે છે. ઘણા લોકોને આ ધ્રુજાનો ખ્યાલ આવ્યો નહોતો, જ્યારે જાગતા નાગરિકો ઘરની બહાર દોડી આવ્યા હતા.

ભીડનો લાભ લઈ તસ્કરોએ હાથકેરો કર્યો સૂત્રો દ્વારા મળતી માહિતી મુજબ, પૂણેના દત્તનગર વિસ્તારમાં રહેતા જાગૃતિ નેલેશભાઈ પટેલ ગત ૨૭મી ડિસેમ્બરે પોતાની નણંદના લગ્ન માટે વડોદરા આવ્યા હતા. ‘જાગૃતિ પટેલ દાગીના ચોરી’ ની આ ઘટના ત્યારે બની જ્યારે તે લગ્ન પ્રસંગ

પતાવીને પોતાના પિયર ખંભાત જવા માટે બસ ડેપો પહોંચ્યા હતા. બસમાં ચડતી વખતે મુસાફરોની ભારે ભીડ હતી, જેનો લાભ લઈને તસ્કરોએ તેમના પર્સની ચેન ખોલી અંદર રાખેલા કિંમતી દાગીનાની ચોરી કરી લીધી હતી. બસમાં બેઠા બાદ તેમને ચોરી થઈ હોવાની જાણ થઈ હતી.

સીસીટીવીના આધારે તપાસ તેજ મીડિયા અહેવાલ અનુસાર, ‘સચાજગંજ પોલીસ તપાસ’ હેઠળ બસ ડેપો પર લાગેલા વિવિધ સીસીટીવી કેમેરાના ફૂટેજ તપાસવામાં આવી રહ્યા છે. પોલીસને શંકા છે કે કોઈ રીઠા ચોરની ગંગે લગ્નસરાની મોસમમાં ભીડભાડ વાળા સ્થળોને નિશાન બનાવ્યા હોઈ શકે છે. વડોદરા પોલીસ દ્વારા મુસાફરોને અપીલ કરવામાં આવી છે કે પ્રવાસ દરમિયાન કિંમતી ઘરેણાં કે મોટી રોકડ રકમ સાથે રાખતી વખતે અત્યંત સાવચેતી રાખવી અને પોતાના સામાન પર સતત નજર રાખવી.

તાલાલામાં દીપડાનો હુમલો : ગીરના તાલાલામાં શ્રમિકની હત્યા કરનાર નરભક્ષી દીપડો વન વિભાગના સકંજામાં

શેરડીની વાડમાં છુપાયેલા દીપડાએ શ્રમિકને ફાડી ખાધો

(એજન્સી) તાલાલા ગીર । તા. 12

ગીર સોમનાથ જિલ્લાના તાલાલા તાલુકાના રચુલપરા ગીર ગામેથી એક હૃદયદ્રાવક સમાચાર સામે આવ્યો છે. રવિવારે (૧૧ જાન્યુઆરી ૨૦૨૬) વહેલી સવારે ખેતરમાં કામ કરવા આવેલા એક પરંપ્રાંતિય શ્રમિક પર દીપડાએ જીવલેણ હુમલો કર્યો હતો. આ હિંસક હુમલામાં શ્રમિકનું ઘટનાસ્થળે જ કમકમાટીભર્યું મોત નીપજ્યું છે. ઘટનાને પગલે સમગ્ર ગીર પંથકમાં ભયનો માહોલ છવાઈ ગયો છે, જોકે વન વિભાગે ત્વરિત કાર્યવાહી કરીને હુમલાખોર દીપડાને પાંજરે પૂરી દેતા લોકોએ આંશિક રાહત અનુભવી છે.

મહારાષ્ટ્રના નંદુરબાર જિલ્લાના તાલોદ ગામના વતની નાનસિંહભાઈ વિક્રમભાઈ પાડવી (ઉ.વ. ૫૨) ખેતીકામ માટે રચુલપરા આવ્યા હતા. તેઓ ગામના ખેડૂત છગનભાઈ માલુનીયાની વાડીમાં શેરડી કટાઈની કામગીરી કરી રહ્યા હતા. રવિવારે સવારે ૬:૩૦ વાગ્યાની આસપાસ નાનસિંહભાઈ જ્યારે ફુદરીની હાજતે ગયા હતા, ત્યારે શેરડીની વાડમાં ઘાત લગાવીને બેઠેલા દીપડાએ તેમના પર અચાનક હુમલો કર્યો હતો. દીપડો તેમને ગળાના ભાગેથી પકડીને



શેરડીના પાકમાં આશરે ૫૦ મીટર અંદર ઢસડી ગયો હતો અને મોઢાનો ભાગ ફાડી ખાધો હતો. ઘટનાની જાણ થતા જ તાલાલા રેન્જ ફોરેસ્ટ ઓફિસર (RFO) ધવલભાઈ વઘાસિયા અને તેમની ટ્રેકર ટીમ ઘટનાસ્થળે દોડી ગઈ હતી.

માનવભક્ષી બનેલા દીપડાને પકડવા માટે વન વિભાગે તાત્કાલિક મારણ સાથેનું પાંજરું ગોઠવ્યું હતું. વન વિભાગની સત્કર્તાને કારણે ગણતરીના કલાકોમાં જ આશરે ૮ વર્ષની ઉંમરનો નર દીપડો પાંજરામાં કેદ થયો હતો. વન અધિકારીઓના જણાવ્યા અનુસાર, પકડાયેલા દીપડાને વધુ તપાસ અને સારવાર માટે સાસણ ગીર એનિમલ કેર સેન્ટર ખાતે ખસેડવામાં આવ્યો છે.

શ્રમિકોમાં ફફડાટ અને વળતરની માંગ

શેરડીની સિઝન હોવાથી હાલમાં ગીર પંથકમાં મોટી સંખ્યામાં પ્રગ્રાંતિય શ્રમિકો ખેતરોમાં વસવાટ કરી રહ્યા છે. આ ઘટનાને પગલે મહારાષ્ટ્રથી આવેલા અન્ય શ્રમિકો અને સ્થાનિક ગ્રામજનોમાં ભારે ફફડાટ વ્યાપી ગયો છે. પોલીસે મૃતદેહને પોસ્ટમોર્ટમ માટે તાલાલા સામુહિક આરોગ્ય કેન્દ્ર (CHC) ખાતે મોકલી આપ્યો છે.

(એજન્સી) વડોદરા । તા. 12

શહેરમાં લગ્ન કરાવી આપવાના બહાને લાખો રૂપિયા પડાવતી ગંગ સક્રિય થઈ છે. ‘વડોદરા લૂંટેરી દુલ્હન કેસ ૨૦૨૬’ માં મકરપુરા પોલીસે મોટી સફળતા મેળવતા મહેસાણાના એક શખ્સની ધરપકડ કરી છે. આ ગંગે સુરેન્દ્રનગરના એક પરિવારના દીકરાના લગ્ન સોનાલી શ્રીવાસ્તવ નામની યુવતી સાથે કરાવી, માત્ર ૧૦ દિવસમાં ૩.૭૫ લાખ રૂપિયા અને કિંમતી દાગીના પડાવી લીધા હતા.

લગ્નના નામે પદ્ધતિસરની છેતરપિંડી સૂત્રો દ્વારા મળતી માહિતી મુજબ, સુરેન્દ્રનગરના સોલડી ગામે રહેતા તારાબેન ભલગામાએ પોતાના દીકરા લાલજી માટે કન્યાની શોધમાં હતા. ત્યારે તેમની ઓળખીતી શરીફબેન અને તેના દીકરા તોસીફે ભરૂચના

ગુજરાત હંડીનો પ્રકોપ : 3.8 ડિગ્રી સાથે રાજ્યનું નલિયા શહેર બન્યું મિનિ કાશ્મીર



રાજકોટ | ઉત્તર ભારત અને કાશ્મીરમાં થઈ રહેલી ભારે હિમવર્ષાની અસર હવે ગુજરાતમાં સ્પષ્ટપણે જોવા મળી રહી છે. ‘ગુજરાત હંડીનો પ્રકોપ ૨૦૨૬’ ચરમસીમાએ પહોંચ્યો હોય તેમ સરહદી જિલ્લા કચ્છનું નલિયા આજે ૩.૮ ડિગ્રી સેલ્સિયસ તાપમાન સાથે રાજ્યનું સૌથી ઠંડુ શહેર બન્યું છે. કાતિલ પવનોના કારણે પશ્ચિમ કચ્છના વિસ્તારોમાં વાહનો અને ખેતરોમાં બરફના હળવા થર જામ્યા હતા, જેના કારણે નલિયામાં મિનિ કાશ્મીર જેવો માહોલ સર્જાયો હતો. ગિરનાર અને સૌરાષ્ટ્રમાં હાડ થીજાવતી ઠંડી સૂત્રો દ્વારા મળતી માહિતી મુજબ, જૂનાગઢનો ગિરનાર પર્વત પણ ૬.૨ ડિગ્રી તાપમાન સાથે ‘ગિરનાર મિનિ હિમાલય’ જેવો બની ગયો હતો. સૌરાષ્ટ્રના અન્ય ભાગોની વાત કરીએ તો અમરેલીમાં ૭.૬ ડિગ્રી અને રાજકોટમાં ૮.૯ ડિગ્રી તાપમાન નોંધાયું છે. રાજ્યના કુલ ૮ શહેરોમાં તાપમાનનો પારો ૧૦ ડિગ્રીની નીચે ગયાડી જતાં લોકો ઠંડીમાં ઠંડવાયા હતા. ‘નલિયા લઘુનમ તાપમાન ૩.૮ ડિગ્રી’ એ ચાલુ વર્ષની સિઝનનું સૌથી નીચું તાપમાન છે.

રાજકોટ આસોપાલવ સોસાયટી તોડફોડ: રૂ. 6 લાખની ઉધરાણીમાં મધરાતે હંગામો

રાજકોટ | શહેરના રોલેક્સ રોડ પર આવેલી આસોપાલવ સોસાયટીમાં મધરાતે ઉધરાણીના મામલે તોડફોડની ઘટનાથી ખળભળાટ મચી ગયો છે. ‘રાજકોટ આસોપાલવ સોસાયટી તોડફોડ’ ના આ કિસ્સામાં જમીનના ધંધાથી દિનેશભાઈ કુંજડિયાના ઘરે આસીફ દલ નામના શખ્સે સાથીદાર સાથે આવીને આતંક મચાવ્યો હતો. આ મામલે ભોગ બનનાર દ્વારા સીસીટીવી ફૂટેજ સાથે આજે ૩મ પોલીસ મથકમાં ફરિયાદ નોંધાવવામાં આવી છે. લેતીદેતીનો જટિલ વિવાદ સૂત્રો દ્વારા મળતી માહિતી મુજબ, આ વિવાદની પાછળ ‘આસીફ દલ અને દિનેશ કુંજડિયા’ વચ્ચેના આર્થિક વ્યવહાર જવાબદાર છે. દિનેશભાઈ દરરાજીમાં મિલકતો ખરીદવાનું કામ કરે છે. ત્રણેક વર્ષ પહેલા તેમણે મિત્ર દર્શન ભટ્ટી પાસેથી ૩૭ લાખ લેવાના હતા. આ દરમિયાન એક કારખાનાના સોદા પેટે આસીફે ૧૫ લાખ ચૂકવ્યા હતા, પરંતુ સોદા કેન્સલ થતા ૬ લાખ રૂપિયા પરત આપવાના બાકી નીકળતા હતા. આ રકમની ઉધરાણી માટે આસીફે મધરાતે દિનેશભાઈના ઘરના દરવાજા ખખડાવી ગાળાગાળી કરી હતી. પોલીસ કાર્યવાહી અને નુકસાન મીડિયા અહેવાલ અનુસાર, તોડફોડ કરનારાઓએ ઘરના કાચ અને ટાઈલ્સના ઓટાને નુકસાન પહોંચાડ્યું છે. ‘આજે ૩મ પોલીસ ફરિયાદ’ નોંધાયા બાદ પોલીસ તપાસમાં બહાર આવ્યું છે કે દિનેશભાઈએ પોલીસ કંટ્રોલ રૂમને જાણ કરતા આરોપીઓ પોલીસની ગાડી જોઈને નાસી છૂટ્યા હતા. આરોપીઓએ જતી વખતે ધમકી પણ આપી હતી કે ‘રૂપિયા પરત નહીં આપે તો સારાવાટ નહીં રહે.’ હાલ પોલીસે સીસીટીવીના આધારે તપાસ તેજ કરી છે અને આરોપીઓની શોધખોળ હાથ ધરી છે.

વડોદરા અછોડા તોડ ગંગ ધરપકડ: ગોત્રીમાં વૃદ્ધાનો અછોડો લૂંટનાર ત્રણ શખ્સો જેલભેગા



વડોદરા | સંસ્કારી નગરી વડોદરાના ગોત્રી વિસ્તારમાં ગઈકાલે બપોરે એક ૭૮ વર્ષીય વૃદ્ધાનો સોનાનો અછોડો લૂંટવાની ઘટના બની હતી. ‘વડોદરા અછોડા તોડ ગંગ ધરપકડ’ ના આ કિસ્સામાં વડોદરા પોલીસે સક્રિયતા દાખવીને ગણતરીના કલાકોમાં જ ત્રણ આરોપીઓને મુદ્દામાલ સાથે ઝડપી પાડ્યા છે. ગોત્રી ઈસ્કોન રોડ પર બનેલી આ ઘટનાથી વરિષ્ઠ નાગરિકોની સુરક્ષાને લઈને ચિંતા વ્યાપી હતી, પરંતુ પોલીસની ત્વરિત કાર્યવાહીએ લૂંટારુઓને જેલના સળિયા પાછળ પકેલી દીધા છે. સીસીટીવી ફૂટેજની તપાસમાં મદદથી કાર્યવાહી સૂત્રો દ્વારા મળતી માહિતી મુજબ, ‘ગોત્રી અછોડો લૂંટ કેસ’ ઉકેલવા માટે કાર્થમ બ્રાન્ચની ત્રણ ટીમો કામે લાગી હતી. ટેકનિકલ સર્વેલન્સ અને સીસીટીવી ફૂટેજની તપાસમાં લૂંટારુઓનું લોકેશન ટ્રેક કરવામાં આવ્યું હતું. પોલીસ તપાસમાં બહાર આવ્યું છે કે પ્રકાશ ઉર્ફે બુચો મારવાડી, મેહુલ સલાટ અને વિશાલ ડાબી નામના ત્રણ શખ્સોએ સ્ફુટર પર આવીને વૃદ્ધાના ગળામાંથી દોઢ તોલાનો સોનાનો અછોડો તોચ્યો હતો.

વડોદરા લૂંટેરી દુલ્હન કેસ લગ્નના 10 દિવસમાં 3.75 લાખ પડાવનાર ગંગનો સાગરીત ઝડપાયો

નાજીર મારફતે સોનાલી સાથે મુલાકાત કરાવી હતી. ‘સોનાલી શ્રીવાસ્તવ છેતરપિંડી’ નો પ્લાન એવો હતો કે લગ્ન માટે ૩ લાખ રૂપિયા નક્કી થયા હતા. લગ્ન બાદ સોનાલી સાસરીમાં ગઈ, જ્યાં તેને નવા મોબાઈલ અને દાગીના અપાયા હતા. જોકે, ૧૦ દિવસ પછી તેના કહેવાતા ભાઈ હેમંત અને મહેન્દ્ર પ્રજાપતિ તેને તેડી ગયા હતા અને પછી ક્યારેય પરત ફરી નહોતી.

પોલીસે મહેન્દ્ર પ્રજાપતિને દબોચ્યો મીડિયા અહેવાલ અનુસાર, ‘મકરપુરા પોલીસ ધરપકડ’ અંતર્ગત મહેસાણાના ગોરાદ ગામના મહેન્દ્ર મોહનભાઈ પ્રજાપતિને ઝડપી લેવામાં આવ્યો છે. પોલીસ તપાસમાં બહાર આવ્યું છે કે આ ગંગમાં અનેક લોકો સામેલ છે જેઓ આયોજનબદ્ધ રીતે ભોળા પરિવારોને નિશાન બનાવે છે.

તંત્રીની કલમે...

વિક્રમ સંવત 2082, પોષ વદ-10

JNU બૌદ્ધિક દતાશાથી મુક્ત હોવું જોઈએ

જાહરલાલ નહેરુ યુનિવર્સિટી (JNU) માં તાજેતરમાં જે બન્યું તે ફક્ત વિદ્યાર્થી રાજકારણનો ઉથલપાથલ નથી. તે ભારતીય પ્રજાસત્તાકની વાસ્તવિકતા અને કેમ્પસની લાંબા સમયથી ચાલતી કહોરતા વચ્ચે મોટો તફાવત દર્શાવે છે. સાબરમતી હોસ્ટેલ પાસે જે રીતે મેળાવકો હિંસક સૂત્રોચ્ચારમાં ફેરવાઈ ગયો તે આશ્ચર્યજનક નથી. તે એક બીમાર માનસિકતાનું અભિવ્યક્તિ છે જે બંધારણીય સંસ્થાઓના નિર્ણયોનો સ્વીકારવાને બદલે રસ્તાઓ પર પડકારવા માટે ટેવાયેલી બની ગઈ છે. યુનિવર્સિટી વહીવટીતંત્રે તેને ‘નફરતની પ્રયોગશાળા’ કહી છે. વાસ્તવમાં, આ શૈક્ષણિક ડાબેરીઓની નિષ્ફળતા છે, જે આજે પણ સમયનો અવાજ સાંભળવામાં અસમર્થ લાગે છે. મજબૂત ચૂંટણી જનાદેશના આ યુગમાં, ‘બનાવટી બળવો’ તેની સુસંગતતા ગુમાવી ચૂક્યો છે. યુનિવર્સિટીઓ કોઈ વિચારધારાના ગઠ નથી, પરંતુ બંધારણ હેઠળ કાર્યરત જાહેર સંસ્થાઓ છે. તેમની જવાબદારી ફક્ત પ્રશ્નો ઉભા કરવાની જ નહીં પણ બંધારણીય મર્યાદામાં શાણપણ કેળવવાની પણ છે. જ્યારે કોઈ કેમ્પસ પોતાને વૈચારિક યુદ્ધભૂમિમાં પરિવર્તિત કરે છે, ત્યારે તે તેની બંધારણીય બાબત ગુમાવે છે. લોકશાહીમાં પ્રતિકાર માટે સ્થાન છે, પરંતુ તે સંસ્થાકીય સંતુલનની અંદર હોવું જોઈએ, તેની વિરુદ્ધ નહીં. આ કોઈ નીતિગત સંઘર્ષ નથી, પરંતુ સુપ્રીમ કોર્ટના નિર્ણયને સીધો પડકાર છે. જ્યારે વિદ્યાર્થી રાજકારણ અદાલતોને સત્તાના સાધન તરીકે દર્શાવવાનું શરૂ કરે છે, ત્યારે પ્રજાસત્તાકનો છેલ્લો તટસ્થ આધાર પણ સંવેદનશીલ બની જાય છે. આ અસંમતિ નથી, પરંતુ બંધારણીય વિશ્વાસનું ધોવાણ છે. આવી સ્થિતિમાં, લોકશાહી ફક્ત સંઘર્ષનો અપાયો બની જાય છે. ઉમર ખાલિદ અને શજલ ઈમામની જામીન અરજી પરનો ન્યાયિક નિર્ણય પુરાવા પર આધારિત હતો, પરંતુ JNU વિદ્યાર્થીઓના એક વર્ગે તેને ‘અન્યાય’ ગણાવ્યો. તેમણે સંસ્થાને કોર્ટ સામે ઉભી કરી છે. જ્યારે વિદ્યાર્થી સંગઠનો દેશના ટોચના નેતૃત્વ સામે અભદ્ર સૂત્રોચ્ચાર કરે છે, ત્યારે તે હવે વૈચારિક તફાવત નથી; તે બંધારણની મૂળભૂત ભાવનાનો અનાદર છે. વ્યક્તિ પ્રત્યે સહાનુભૂતિ એક વાત છે, પરંતુ ન્યાયિક પ્રક્રિયાને દુરુશ્મન ગણવી એ ન્યાયતંત્રની અર્પણિતતા પર હુમલો છે. લોકશાહીમાં, અસંમતિ કોર્ટરૂમમાં હોય છે, શેરીઓમાં ઉશ્કેરણીમાં નહીં. જો વિદ્યાર્થી રાજકારણ પોતાને ન્યાયતંત્રથી ઉપર માને છે, તો તે પ્રજાસત્તાક માટે એક મોટી ચિંતા છે. JNU જેવી સંસ્થાઓ સામાન્ય નાગરિકોના મહેનતથી કમાયેલા પૈસાથી ચાલે છે. આ સમાજ સાથેનો નૈતિક કરાર છે. આ કરારમાં ટીકા કાયદેસર છે, પરંતુ રાષ્ટ્રની કાયદેસરતાને નબળી પાડવી અસ્વીકાર્ય છે. કરદાતાઓ પોતાના વિનાશ માટે લક્ષ્ય રાખતા સૂત્રો માટે ભંડોળ પૂરું પાડે તેવી અપેક્ષા રાખવી એ કોઈપણ સમાજમાં અસમર્થનીય છે. જવાબદારીની આ માંગ દમન નથી, પરંતુ લોકશાહી અવશ્યક છે. શૈક્ષણિક સ્વતંત્રતાનો સૌથી મોટો દુરુશ્મન વહીવટી નિયંત્રણ નથી, પરંતુ વૈચારિક એકધારા છે. જ્યારે એક દષ્ટિકોણ નૈતિક સત્તે ઉઠે થાય છે અને અન્યને શંકાની નજરે જોવામાં આવે છે, ત્યારે કેમ્પસ આપમેળે અસહિષ્ણુ બની જાય છે. સંસ્થાઓ દમનથી નહીં, પરંતુ વિચારોની એકરૂપતા દ્વારા ક્ષીણ થાય છે. વિધિપદા ફક્ત અભ્યાસક્રમમાં જ નહીં પરંતુ પ્રવચનમાં પણ હાજર હોવી જોઈએ. કોઈપણ પરિપક્વ લોકશાહી તેની સંસ્થાઓને રાષ્ટ્ર સામે ભાવનાત્મક આકોશ માટે પ્લેટફોર્મ બનવા દેતી નથી. હિંસક કેમ્પસ રાજકારણની સૌથી વધુ અવગણવામાં આવતી અસર એવા વિદ્યાર્થીઓ પર પડે છે જેઓ અભ્યાસ કરવા આવ્યા છે, સૂત્રોચ્ચાર કરવા માટે નહીં. પ્રથમ પેઢીના વિદ્યાર્થીઓ, ગ્રામીણ પૃષ્ઠભૂમિના યુવાનો અને મર્યાદિત સંસાધનો ધરાવતા વિદ્યાર્થીઓ સૌથી વધુ પ્રભાવિત થાય છે.

યશવંત દાદાનો ફુંકાર | આંદોલન પત્રકાર બની બેઠેલા લોકોથી સાવધ રહેવા પ્રમુખનું આહ્વાન નડિયાદમાં પત્રકારત્વનો મહાકુંભ: તોડબાજ તત્વો સામે ગુજરાત પત્રકાર સંઘની લાલ આંખ

અશેષ વ્યાસ | ખેડા તા.12

સરદાર વલ્લભભાઈ પટેલની આ પવિત્ર ભૂમિ પર રવિવારે પત્રકારત્વના મુલ્યો અને સંગઠન શક્તિનો અદભૂત સંગમ જોવા મળ્યો. ગુજરાત પત્રકાર સંઘની વાર્ષિક સામાન્ય સભામાં ઉમટેલા પત્રકારોના મહેરામણે સાબિત કરી દીધું કે પત્રકારત્વ એ માત્ર વ્યવસાય નથી, પણ એક પવિત્ર ધર્મ છે. જાણીતા સાહિત્યકાર અને પથદર્શક શ્રી યશવંત મહેતાના અધ્યક્ષસ્થાને યોજાયેલા આ કાર્યક્રમમાં પત્રકારત્વના આજના પડકારો અને ભવિષ્યની રણનીતિ પર ગહન ચર્ચા કરવામાં આવી.

સભાની શરૂઆત ગત વર્ષે વિદાય પામેલા પત્રકાર મહાનુભાવોને ભાવબીની શ્રદ્ધાંજલિ અર્પીને કરવામાં આવી હતી. પ્રમુખ



બી.આર. પ્રજાપતિએ ૨૦૨૪-૨૫નું વાર્ષિક સરવૈયું રજૂ કર્યું અને સર્વાનુમતે પત્રકાર સંઘની સભ્ય ફી રૂપિયા ૫૦૦ થી વધારીને ૧૦૦૦ કરવાનો ઐતિહાસિક નિર્ણય લીધો. આ સાથે જ પત્રકારોના કલ્યાણ માટેના ‘વેલ્ફેર ટ્રસ્ટ’ના ભંડોળમાં વધારો કરી, સ્વર્ગસ્થ પત્રકારના પરિવારને મળતી રૂ૫,૦૦૦ની સહાય વધારીને ૧ લાખ સુધી પહોંચાડવાનો દિશાનિર્દેશ કરવામાં આવ્યો હતો. મંચ પર ઉપસ્થિત મહામંત્રી નટવરલાલ ભટ્ટ અને

સાગબારામાં સેવાયજ્ઞ | સ્વરોજગાર ક્રીટ મળતા દિવ્યાંગોના ચહેરા પર છવાઈ ખુશી

નર્મદાના પતવાસી દિવ્યાંગો બન્યા આત્મનિર્ભર

ભરત શાહ | નર્મદા તા.12

નર્મદા જિલ્લાના પહાડી વિસ્તારોમાં જ્યાં જીવન સંઘર્ષમય છે, ત્યાં વિકલાંગતા ધરાવતી વ્યક્તિઓ માટે આશાનું નવું કિરણ પ્રગટ્યું છે. સાગબારાની ધરતી પર ૧૦ જાન્યુઆરીના રોજ એક એવો દ્રશ્ય જોવા મળ્યો જેણે માનવતાની મહેક પ્રસરાવી દીધી. અંધજન મંડળ અમદાવાદ દ્વારા આયોજિત કાર્યક્રમમાં ૧૦૮ જેટલા દિવ્યાંગ ભાઈ-બહેનોને સ્વરોજગારના સાધનો આપી તેમને પગભર બનાવવાનો ભગીરથ પ્રયાસ કરવામાં આવ્યો છે. આ માત્ર સાધન વિતરણ નથી, પણ એક દિવ્યાંગોને સમાજમાં માથું ઊંચું કરીને જીવવાની તાકાત આપવાનો મંત્ર છે.

દક્ષિણ એશિયાની પ્રતિષ્ઠિત સંસ્થા અંધજન મંડળ છેલ્લા ૭૫ વર્ષથી અંધ અને અર્ધગ વ્યક્તિઓના ઉત્થાન માટે કાર્યરત છે. નર્મદાના



ડેડીયાપાડા અને સાગબારામાં છેલ્લા ત્રણ વર્ષથી આ સંસ્થા સક્રિમ છે. અગાઉ૨૦૨૩માં ૨૬૪ વ્યક્તિઓને મદદ કર્યા બાદ, આ વર્ષે ફરી ૧૦૮ દિવ્યાંગોને લક્ષ્યાંક બનાવી નવીન ફ્લોરાઈન ઈન્ટરનેશનલ (મક્તલાલ યુપી) ના સીએસઆર ફંડનાસહયોગથી સાધનો આપવામાં આવ્યા છે. સાગબારાની પ્રાથમિક શાળાના પટાંગણમાં જ્યારે આ સાધનો સોંપાયા ત્યારે વાતાવરણ

ભાવુક બની ગયું હતું.

વિતરણ કરવામાં આવેલા સાધનોમાં જીવન જરૂરિયાત અને આજીવિકાના તમામ પાસાંઓનો ખ્યાલ રખાયો છે. કોઈને સિલાઈ મશીન મળ્યું તો કોઈને હાથલારી, કોઈને ખેતીના સાધનો તો કોઈને ડેરી ક્રીટ. વેલિંગ અને સાયકલ રિપેરિંગની ક્રીટ દ્વારા યુવાનોને સ્વરોજગારની નવી દિશા મળી છે. બજારમાં ચર્ચા છે કે જો આવી રીતે

નાળાના કામમાં ટેકનિકલ ધોરણોના ધજાગરા, ઉચ્ચ કક્ષાએ તપાસની ઉગ્ર માંગ

ડાંગના સેન્ટ્રીઆંબા ગામમાં નાળાના કામમાં પથ્થરો પર સિમેન્ટનું પડ ચઢાવી 'કામ પૂરું'

સુશિલ પવાર | ડાંગ તા. 12

ગુજરાતનું ચેરાપુંછ ગણાતા ડાંગ જિલ્લામાં વિકાસના રથો માટે કરોડોની ગ્રાન્ટ ફાળવવામાં આવે છે, પરંતુ આ જનતાના નાણાં છેવાડાના માનવી સુધી પહોંચતા પહેલા જ ભ્રષ્ટાચારની ગટરમાં હોમાઈ રહ્યા હોય તેવું પ્રતીત થાય છે. આહવા તાલુકાના સેન્ટ્રીઆંબા ગામમાં હાલમાં ચાલી રહેલા નાળાના કામમાં જે પ્રકારે ગુણવત્તાના લીરેલીરા ઉડાવવામાં આવ્યા છે, તે જોઈને ભલભલાની આંખો ફાટી જાય તેમ છે. અહીં વિકાસના નામે માત્ર સરકારી સિમેન્ટનું પાતળું પડ ચઢાવીને રહ્યો છે. સરકારી નિયમો મુજબ, નાળા કે કલવર્ટના નિર્માણમાં ચોક્કસ રેશિયો મુજબ રેતી, કપચી



અને સિમેન્ટનું મિશ્રણ વાપરવાનું હોય છે. પરંતુ સેન્ટ્રીઆંબા ગામમાં વાસ્તવિકતા કંઈક જુદી જ છે. મહાલપાડા ગ્રામ પંચાયત હેઠળ ચાલતા આ કામમાં પાયા અને દીવાલોમાં મજબૂત કોંક્રીટિંગ કરવાને બદલે મોટા પથ્થરો ઠાલવી દેવામાં આવ્યા છે. સ્થળ પરના દ્રશ્યો સાક્ષી પૂરે છે કે, માત્ર ઉપરથી સિમેન્ટનું પાતળું પડ ચઢાવીને ભ્રષ્ટાચાર પર પડો નાખવાની પેરવી કરવામાં આવી રહી છે. ટેકનિકલ સુપરવાઈઝર કે

એન્જિનિયરની ગેરહાજરીમાં કોન્ટ્રાક્ટર પોતાની મનમાની ચલાવી રહ્યો છે. આ નબળા કામને કારણે આગામી ચોમાસામાં મોટું જોખમ ઉભું થયું છે. ડાંગમાં પડતા ભારે વરસાદમાં જો આ નાળું તૂટી જશે, તો સેન્ટ્રીઆંબા ગામનો સંપર્ક કપાઈ શકે છે અથવા ખેતરોમાં પાણી ફરી વળતા ખેડૂતોને પાયમાલ થવાનો વારો આવશે. રહીશોમાં ભારે આકોશ છે કે સરપંચ અને તલાટીકમ મંત્રીની દેખરેખ હેઠળ આ પ્રકારનું હલકી કક્ષાનું કામ કેવી રીતે ચલાવી લેવાય છે? શું આ મેળાપણું ઉચ્ચ અધિકારીઓની રહેમરાહ હેઠળ ચાલી રહ્યું છે? તેવા સવાલો પણ ઉઠી શકે છે. હાલમાં ગ્રામજનો દ્વારા આ કામની તટસ્થ તપાસ અને પંચનામાની માંગ કરવામાં આવી છે.

દેશના રોયના વિદ્વાનોએ ગિરનારમાં ભારતીય સંસ્કૃતિના વારસાને ઉજાગર કર્યો ગિરનારની તળેટીમાં ગુંજ્યો ભારતીય જ્ઞાનનો નાદ: જૂનાગઢમાં ભવ્ય નેશનલ કોન્ફરન્સ

નરેન્દ્ર દવે | જૂનાગઢ તા.12

સોરઠની પવિત્ર ધરતી અને ગિરનારની છાયામાં જ્યારે જ્ઞાન અને સંસ્કૃતિનો મેળાપ થાય, ત્યારે તે દ્રશ્ય દિવ્ય બની જાય છે. ગિરનાર તળેટીમાં આવેલી હોટલ આસોપાલવ ખાતે શનિવારે એક અભૂતપૂર્વ નજારો જોવા મળ્યો. ડૉ. સુભાષ મહિલા આર્ટ્સ, કોમર્સ એન્ડ હોમ સાયન્સ કોલેજ અને રૂસા યોજનાના સંયુક્ત ઉપક્રમે ‘ભારતીય જ્ઞાન પરંપરા’ વિષય પર એક દિવસીય નેશનલ કોન્ફરન્સ યોજાઈ ગઈ, જેણે શિક્ષણ જગતમાં એક નવો અધ્યાય ઓખ્યો છે. કાર્યક્રમનું પ્રારંભ સાંદિપની ગુરુકુળના ઋષિકુમારો દ્વારા કરવામાં આવેલા મંગલ શ્લોકગાન અને ગુંજતા શંખનાદથી થયો હતો. ભક્તકવિ નરસિંહ મહેતા યુનિવર્સિટીના કુલપતિ પ્રતાપસિંહ



ચૌહાણે દીપ પ્રગટાવી આ જ્ઞાન સત્રને પુલ્કવું મુક્યું હતું. તેમણે પોતાના વક્તવ્યમાં નવી શિક્ષણ નીતિમાં ભારતીય જ્ઞાન પરંપરાનો વિનિયોગ પર ભાર મૂકતા જણાવ્યું કે, ‘આપણી પ્રાચીન પદ્ધતિ જ આધુનિક સમસ્યાઓનું સમાધાન છે.’ જવાહરભાઈ યાવડા અને ઉચ્ચ શિક્ષણ કમિશનર દિલીપ રાણાના ઉપસ્થિતિએ આ કાર્યક્રમની ગરિમામાં વધારો કર્યો હતો.

આ પરિસંવાદમાં જે.એન.યુ. દિલ્હીના પ્રોફેસર સંતોષકુમાર શુક્લ, સોમનાથ સંસ્કૃત

યુનિવર્સિટીના વાઈસ ચાન્સેલર ડૉ. સુકાંતકુમાર સેનાપતિ, ડૉ. રાજેશ વ્યાસ અને ડૉ. અંબાદાન રોહડિયા જેવા રાષ્ટ્રીય કક્ષાના વિદ્વાનોએ ભારતીય જ્ઞાનના પૂળ મૂલ્યો, પ્રાચીન શિક્ષણ પદ્ધતિ અને ચારણી સાહિત્યની કંઠસ્થ પરંપરા પર પ્રકાશ પાડ્યો હતો. સમગ્ર ગુજરાતમાંથી આવેલા ૩૭૫ થી વધુ અધ્યાપકો અને સ્કોલર્સના સંશોધન લેખોથી જ્ઞાનનો દરિયો છલકાયો હતો. આ પ્રસંગે ‘શાંતિપાણી’ સાપ્તિકિકના ૧૧ વોલ્યુમનું એક્સક્લુસિવ મેગેઝિન થયું, જે શિક્ષણ ક્ષેત્રે એક ઐતિહાસિક અને વિરલ ઘટના ગણાય છે. આ કોન્ફરન્સ માત્ર ચર્ચા પૂરતી મર્યાદિત નહીં રહે, પણ તે આવનારા સમયમાં શિક્ષણ, સંસ્કૃતિ અને સંશોધન વચ્ચે નવો સેતુ સ્થાપિત કરશે તેવી અપેક્ષા સેવાઈ રહી છે.

વિદાય ઉઠંગડી પ્રાથમિક શાળાનું શૈક્ષણિક સ્તર ઉંચું લાવનારા

ઢોરો ગામમાં લોકપ્રિય શિક્ષક રાકેશ શેવાળેને અપાઈ ભાવભીની વિદાય

મહેશ એલ.સોની | નખત્રાણા તા.12

કંઠવાય છે કે જે ગામનો શિક્ષક સમર્પિત હોય, તે ગામનું ભવિષ્ય ઉજ્જવળ હોય છે. નખત્રાણા તાલુકાના ઢોરો ગામે આજે આવો જ દ્રશ્ય જોવા મળ્યો, જ્યાં ઉઠંગડી પ્રાથમિક શાળાના મુખ્ય શિક્ષક શ્રી રાકેશ સંજયશેવાળેનો વિદાય સમારંભ યોજાયો હતો. વર્ષ ૨૦૨૨ થી ગામમાં શિક્ષણની જ્યોત જલાવનારા આ શિક્ષકની વિદાય વેળાએ આખું ગામ ઉમટી પડ્યું હતું. વાતાવરણ એટલું ભાવુક હતું કે માત્ર વિદ્યાર્થીઓ જ નહીં, પણ ખડતલ ગ્રામજનોની આંખો પણ ભીની થઈ ગઈ હતી. શ્રી રાકેશ શેવાળેએ પોતાના કાર્યકાળ દરમિયાન માત્ર પાઠ્યપુસ્તકોનું જ્ઞાન જ નહીં, પણ વિદ્યાર્થીઓના સર્વાંગી વિકાસ અને શિસ્ત પર વિશેષ ભાર મૂક્યો હતો. કાર્યક્રમમાં ઉપસ્થિત સમીરભાઈ,



મેહલ અને મોમેન્ટો અર્પણ કરવામાં આવ્યા હતા. આ ગૌરવશાળી યાદીમાં સાગબારા તાલુકાના ઝાંક પ્રાથમિક શાળાના મુખ્ય શિક્ષક ગામડાઓમાં શિક્ષણની તરફ જલાવવી એ કોઈ પડકારથી ઓછું નથી. અશોકભાઈ વસાવા જેવા શિક્ષકોએ સાબિત કરી દીધું છે કે જો મનમાં મક્કમતા હોય તો સંસાધનોના અભાવ વચ્ચે પણ ગુણવત્તાયુક્ત શિક્ષણ આપી શકાય છે. બજારમાં અને સોશિયલ મીડિયા પર અત્યારે આ શિક્ષકોને અભિનંદનની મઘી થઈ રહી છે.

નર્મદા : નાંદેદાના રાજવાડીયા જિન સહકારી જિનની ચૂંટણીમાં ધનશ્યામ પટેલના ‘ખાસ’ પરાસ્ત

ભરત શાહ | નર્મદા તા.12

નર્મદા જિલ્લાના સહકારી માળખામાં લાંબા સમયથી ચાલી આવતી એકહથ્થુ સત્તા સામે હવે પરિવર્તનના ભ્યુગલ વાગવા લાગ્યા છે. નાંદેદ તાલુકાના રાજુવાડીયા સહકારી જિનની પ્રમુખ પદની ચૂંટણીમાં જે પરિણામ આવ્યું છે, તેણે જિલ્લાના પીઠસહકારી આગેવાનોને વિચારતા કરી દીધા છે. નર્મદા સુનારના ચેરમેન ધનશ્યામ પટેલના અત્યંત નજીકના ગણાતા ઉમેદવારનો પરાજય થવો એ માત્ર એક સાર નથી, પણ સત્તા પરિવર્તનનો મોટો સંકેત છે. રાજુવાડીયા સહકારી જિનના પ્રમુખ જગદીશ પટેલના દુ:ખદ અવસાન બાદ ખાલી પોલી બેઠક માટે ચૂંટણી યોજાઈ હતી. મંડળીના કુલ 15 રિઝેક્ટરો પૈકી 13 રિઝેક્ટરોએ મતદાનમાં ભાગ લીધો હતો. પ્રમુખ પદ માટે મેદાનમાં બે પક્ષો હતા. એક તરફ ધનશ્યામ પટેલના સમર્થિત ભાસ્કર પટેલ હતા, તો બીજી તરફ ગુજક્રોમાસોલના રિઝેક્ટર સુનિલ પટેલે ચંદ્રકાન્ત પટેલને મેદાનમાં ઉતાર્યો હતો.

કચ્છના રણમાં શ્રદ્ધાનો મહાકુંભ: હાજુપીર બાબાના મેળાની તારીખો જાહેર



મહેશ એલ.સોની | નખત્રાણા તા.12

કચ્છની સરહદી ભૂમિ પર જ્યારે ક્રોમી એકતા અને ભાઈચારાની વાત આવે ત્યારે ‘શહેનશાહ કચ્છ’ હાજુપીર બાબાનું નામ અદભૂતી રીતે લેવાય છે. કચ્છના રણકાંઠે બિરાજતા હાજુપીર બાબાના આગામી મેળા (ડોં) ની આતુરતાપૂર્વક રાહ જોતા લાખો શ્રદ્ધાળુઓ માટે મહત્વના સમાચાર આવ્યા છે. હાજુપીર વ્યવસ્થાપક સમિતિ દ્વારા આ વર્ષના મેળાની સત્તાવાર તારીખો જાહેર કરવામાં આવી છે, જેણે ભક્તોમાં ભારે ઉત્સાહ જગાવેલો છે. પરંપરાગત રીતે હાજુપીરનો મેળો દર વર્ષે ત્રૈમાસિકમાં યોજાય છે. જોકે, આ વખતે ત્રૈમાસ દરમિયાન પવિત્ર રમજાન મહિનો આવતો હોવાથી શ્રદ્ધાળુઓની સગવડોને ધ્યાને રાખીને મેળાના આયોજનમાં ફેરફાર કરાયો છે. હાજુપીર વ્યવસ્થાપક સમિતિએ લીધેલા નિર્ણય મુજબ, આ મેળો ૨૦ દિવસ પાછળ એટલે કે એપ્રિલ મહિનામાં યોજાશે. હવે આ ભવ્ય મેળો તા. ૧૧, ૧૨ અને ૧૩ એપ્રિલના રોજ ભરાશે, તેમ સમિતિના પ્રમુખ હાજી અબ્રેહમાન મુંજાવરએ અખબારી યાદીમાં જણાવ્યું છે.

પક્ષીઓને બચાવવા અને વીજ અકસ્માત ટાળવા વિદ્યાર્થીઓને અપાયા સુરક્ષાના પાઠ

જાફરાબાદમાં અંબરીષ ડેર દ્વારા સરકારી શાળાઓમાં પતંગ વિતરણ કરતાં ભૂલકામાં ખુશીનો માહોલ છવાયો


દિશોર આર. સોલંકી | જાફરાબાદ તા.12

ઉત્તરાયણના પાવન પર્વને હવે ગણતરીના દિવસો બાકી છે ત્યારે રાજુલા-જાફરાબાદ પંથકમાં દર વર્ષની પરંપરા મુજબ સેવાકીય પક્ષીઓ પોતાના માળખામાં અવરજવર કરતા હોય છે. યુધુમાં, વીજળીના તારમાં ફસાયેલા પતંગ કાઢવા માટે લંગર ન નાખવા કે થાંભલા પર ન



દ્વારા વિદ્યાર્થીઓને ઉત્તરાયણ પર્વ દરમિયાન રાખવાની સાવચેતી અંગે ખૂબ જ મહત્વનું માર્ગદર્શન અપવામાં આવ્યું હતું. બાળકોને સમજાવવામાં આવ્યું હતું કે, વહેલી સવારે અને સંધ્યા સમયે પતંગ ન ચગાવવા જોઈએ, કારણ કે તે સમયે પક્ષીઓ પોતાના માળખામાં અવરજવર કરતા હોય છે. વધુમાં, વીજળીના તારમાં ફસાયેલા પતંગ કાઢવા માટે લંગર ન નાખવા કે થાંભલા પર ન

ચઢવા કડક સૂચના અપાઈ હતી. પતંગ લૂંટવા માટે રસ્તા પર દોડવાને બદલે પોતાના અણમોલ જીવનની કિંમત સમજવા વિદ્યાર્થીઓને અનુરોધ કરાયો હતો. શિક્ષણ અને સેવાશક્તિઓ સંગમ જાફરાબાદની કન્યા શાળા, તાલુકા શાળા, સાગર શાળા, નૂતન શાળા સહિતની તમામ સરકારી શાળાઓમાં રંગબેરંગી પતંગોનું વિતરણ કરાયું હતું. આ પતંગો પર સામાજિક જાગૃતિના સૂત્રો પણ છાપવામાં આવ્યા હતા, જે બાળકો માટે આકર્ષણનું કેન્દ્ર બન્યા હતા. અંબરીષભાઈ ડેરની ટીમ દ્વારા હટ-રાજુલા વિધાનસભા હેઠળ આવતા તમામ ગામોમાં અલગ-અલગ ટુકડીઓ બનાવી આ ભગીરથ કાર્ય સંપન્ન કરવામાં આવ્યું હતું.



Highest Paid Actresses 2026

ફીની બાબતમાં પ્રિયંકા ચોપરા 'ધુરંધર' શું આલિયા અને દીપિકા ટોપ 5 ની યાદીમાંથી બહાર?



(એજન્સી) મુંબઈ | ભારતીય સિનેમાની અભિનેત્રીઓ ફક્ત તેમના અભિનયથી જ દિલ જીતી રહી નથી, પરંતુ મોટા સુપરસ્ટાર્સને પણ તેમના પૈસા માટે દોડ આપી રહી છે. 2026 ના તાજેતરના અહેવાલો અનુસાર, ટોચની અભિનેત્રીઓની ફીમાં નોંધપાત્ર ઉછાળો જોવા મળ્યો છે. આ રેસમાં 'દેશી ગર્લ' પ્રિયંકા ચોપરા સૌથી આગળ છે. ચાલો આપણે ટોચની 5 સૌથી વધુ કમાણી કરતી અભિનેત્રીઓના નામ જાહેર કરીએ. અમે આલિયા ભટ્ટ અને દીપિકા પાદુકોણની કમાણી પણ શેર કરીશું...

(1) પ્રિયંકા ચોપરા

'દેશી ગર્લ' પ્રિયંકા ચોપરા માત્ર બોલિવૂડમાં જ નહીં પણ હોલીવુડમાં પણ એક મોટું નામ છે. અહેવાલો અનુસાર, પ્રિયંકા એક ભારતીય ફિલ્મ માટે લગભગ 30 થી 40 કરોડ ચાર્જ કરે છે. તે માત્ર સૌથી વધુ કમાણી કરતી અભિનેત્રીઓમાંની એક નથી, પરંતુ તેની વૈશ્વિક બ્રાન્ડ વેલ્યુ તેને યાદીમાં ટોચ પર રાખે છે.

(2) આલિયા ભટ્ટ

આલિયા ભટ્ટે ખૂબ જ ઓછા સમયમાં પોતાની જાતને સૌથી વધુ બેંકેબલ સ્ટાર્સમાંની એક તરીકે સ્થાપિત કરી છે. 2026 માં, આલિયા 'આલ્ફા' અને 'લવ એન્ડ વોર' જેવી મોટી ફિલ્મો માટે 25 થી 30 કરોડની વચ્ચે ચાર્જ કરી રહી છે. તેની પોતાની પ્રોડક્શન કંપની, 'ઇર્નલ સનશાઇન' પણ તેની કુલ આવકમાં નોંધપાત્ર ફાળો આપે છે.

(3) દીપિકા પાદુકોણ

દીપિકા પાદુકોણ હંમેશા સૌથી વધુ કમાણી કરતી અભિનેત્રીઓની યાદીમાં ટોચ પર રહી છે. તાજેતરમાં માતા બન્યા પછી પણ, તેની લોકપ્રિયતામાં કોઈ ઘટાડો થયો નથી. તે પ્રતિ ફિલ્મ 20 થી 30 કરોડ ચાર્જ કરે છે. દીપિકા જાહેરાત જગતમાં પણ એક મોટું નામ છે, જ્યાં તે એક એન્ડોર્સમેન્ટ માટે 7 થી 10 કરોડ ચાર્જ કરે છે.

(4) કંગના રનાૌત

ભાજપના સાંસદ અને 'કવીન' અભિનેત્રી કંગના રનાૌત પોતાની સ્પષ્ટતા અને અભિનય કુશળતા માટે જાણીતી છે. ફિલ્મોમાં પોતાની શક્તિશાળી ભૂમિકાઓ માટે, તે નિર્માતાઓ પાસેથી 15 થી 25 કરોડ સુધી ચાર્જ લે છે. તે પોતાની ફિલ્મોનું દિગ્દર્શન અને નિર્માણ પણ કરે છે, જેનાથી તેની કમાણીમાં વધુ વધારો થાય છે.

(5) કરીના કપૂર ખાન

એવી કેટલીક અભિનેત્રીઓમાંની એક છે જેમણે લગ્ન અને બાળકો પછી પણ પોતાનો સ્ટાર પાવર ઓછો થવા દીધો નથી. આજે પણ તે પ્રતિ ફિલ્મ ૧૦ થી ૨૦ કરોડ ચાર્જ કરે છે. તેની તાજેતરની રિલીઝ થયેલી ફિલ્મો, 'ધ બર્કિંગહામ મર્ડર્સ' અને 'ફૂ' ની સફળતાએ ફરી એકવાર તેની માર્કેટ વેલ્યુમાં વધારો કર્યો છે.

(6) શ્રદ્ધા કપૂર

શ્રદ્ધા કપૂરનું નામ પણ આ યાદીમાં ઝડપથી ઉપર આવ્યું છે. 'સ્ત્રી 2' ની ઐતિહાસિક સફળતા બાદ, તેણીએ પોતાની ફી વધારીને 15-18 કરોડ કરી દીધી છે. આ દરમિયાન, કિયારા અડવાણી ફિલ્મ 'ટોક્સિક' માટે આશરે 15 કરોડ કમાઈને સૌથી વધુ કમાણી કરતી અભિનેત્રીઓની લીગમાં જોડાઈ છે.

'ફિલ્મનો બધો જ ભાર સ્ટારના ખત્મા પર ન મુકાય, 'ધુરંધર' થી શીખો,' સલમાનની નાયિકા ચિત્રાંગદા સિંહ

(એજન્સી) મુંબઈ | 'ધુરંધર' ફિલ્મ 2025 ની સૌથી મોટી ભારતીય ફિલ્મ સાબિત થઈ. તેણે સરળતાથી બોક્સ ઓફિસ પર અનેક રેકોર્ડ તોડી નાખ્યા. આ ફિલ્મે હિન્દીમાં 800 કરોડનો ઓફિસ પાર કર્યો, જે પહેલાં કોઈ બોલિવૂડ ફિલ્મે હાંસલ કરી ન હતી. 'ધુરંધર' ની સફળતા પાછળ ઘણા કારણો હતા, પરંતુ સૌથી મહત્વપૂર્ણ તેની વાર્તા હતી.

"ધુરંધર" ની પ્રશંસામાં ચિત્રાંગદાએ શું કહ્યું?



'ધુરંધર' 3.30 કલાક લાંબી ફિલ્મ હતી, જેનો સૌથી મોટો હીરો તેની વાર્તા હતી. દિગ્દર્શક આદિત્ય ધરે જે રીતે આખી ફિલ્મનું પ્રદર્શન કર્યું તેનાથી ફિલ્મનો સમયગાળો અવાસ્તવિક બન્યો. અભિનેત્રી ચિત્રાંગદા સિંહે પોતે ઈન્ડિયા ટુર/આજ તક સાથેના એક વિશેષ ઇન્ટરવ્યુ દરમિયાન આ વાત પર પ્રકાશ પાડ્યો.

'ધુરંધર' ની અસર વિશે ચર્ચા કરતી વખતે ધુરંધરે કહ્યું, 'હજુ પણ ઘણું સાંતું લેખન કરવાનું બાકી છે; આપણને વધુ તેજસ્વી લેખકોની જરૂર છે.' ઉદાહરણ તરીકે, મને ધુરંધર ફિલ્મ ખૂબ ગમી. બીજા કોઈ કારણસર શું વિચારે છે તે ધ્યાનમાં લીધા વિના, મને 'ધુરંધર' નું લખાણ અદ્ભુત લાગ્યું. આ લખાણ પોતે જ આખી ફિલ્મને એકલા હાથે ચલાવે છે. દરેક પાત્ર, દરેક દ્રશ્ય, બધું જ તે તેજસ્વી લેખનને કારણે જ કાર્ય કરે છે. તે જોવાની ખરેખર મજા આવે છે.

'તમને શરમ આવવી જોઈએ...' નદીમ સાથેના અફેરની અફવાઓ પર માહી વિજ ગુસ્સે થઈ

(એજન્સી) મુંબઈ | d1.12 લોકપ્રિય ટીવી અભિનેત્રી માહી વિજ હાલમાં તેના અંગત જીવનને લઈને સમાચારમાં છે. અભિનેતા જય ભાનુશાળી સાથેના છૂટાછેડાની અફવાઓ વચ્ચે, માહીએ તેના શ્રેષ્ઠ મિત્ર નદીમ માટે એક પોસ્ટ શેર કરી, જેનાથી સોશિયલ મીડિયા પર ધમાલ મચી ગઈ. કેટલાક વપરાશકર્તાઓએ નદીમ સાથેના તેના સંબંધો વિશે અસંવેદનશીલ ટિપ્પણીઓ કરવાનું શરૂ કર્યું, જેનાથી માહી વિજ ગુસ્સે થઈ ગઈ.

મિત્રતા અને અફેરની અફવાઓ પર માહીનો વળતો પ્રકાર

માહીએ નદીમ સાથેના તેના જન્મદિવસ પર એક ફોટો શેર કરીને 'આઈ લવ યુ' લખ્યું અને તેને 'તાકાલ' ગણાવી ત્યારે વિવાદ શરૂ થયો. થોડા સમય પછી, લોકોએ સોશિયલ મીડિયા પર તેણીને ટ્રોલ કરવાનું અને તેના પાત્ર પર સવાલ ઉઠાવવાનું શરૂ કર્યું. આ ખરાબ ટિપ્પણીઓ જોઈને, માહીએ પોતાનું મૌન તોડ્યું અને યોગ્ય જવાબ આપ્યો. તેણીએ સ્પષ્ટપણે કહ્યું કે દરેક સંબંધ પ્રેમ કે રોમાંસ વિશે નથી હોતો, અને લોકોએ બીજાના જીવનમાં દખલ કરતા પહેલા પોતાની માનસિકતા બદલવી જોઈએ. માહીએ એવા લોકોની ટીકા કરી જેઓ પુરુષ અને સ્ત્રી વચ્ચેની ઊંડી મિત્રતાને અફેર તરીકે લેખલ કરે છે. તેણીની પોસ્ટમાં, તેણીએ લખ્યું, 'મને એવા લોકો પર શરમ આવે

છે જેઓ એવા મિત્રને નીચું જુએ છે જે કોઈના મુશ્કેલ સમયમાં કોઈને ટેકો આપે છે. નદીમ મારા માટે પરિવાર જેવો છે અને જ્યારે હું સંપૂર્ણપણે તૂટી ગઈ હતી ત્યારે તેણે મને ટેકો આપ્યો હતો.' માહીએ સ્પષ્ટતા કરી કે નદીમ તેના માટે એક વિશ્વાસુ મિત્ર અને ભાઈ છે, નવો જીવનસાથી નહીં.

જય ભાનુશાળીથી છૂટાછેડા અને અંગત જીવન

જય ભાનુશાળી અને માહી વિજે 2011 માં લગ્ન કર્યા હતા, પરંતુ તેમના અલગ થવાના સમાચાર તાજેતરમાં સત્તાવાર બન્યા છે. માહીએ સંકેત આપ્યો છે કે તેમના છૂટાછેડા એક વ્યક્તિગત અને મુશ્કેલ નિર્ણય હતો અને તેમાં કોઈ ત્રીજા પક્ષની કોઈ ભૂમિકા નહોતી. તેણીએ વિનંતી કરી કે જય સાથેના તેના સંબંધના અંત વિશે ખોટી વાર્તાઓ ફેલાવવામાં આવે.



'શિવાની' પાછી આવી રહી છે

93 છોકરીઓના જીવ બચાવશે રાની મુખર્જી, 'અમ્મા'નો સામનો કરશે, 'મર્દાની 3'નું ટ્રેલર ખતરનાક છે

(એજન્સી) મુંબઈ | d1.12

રાષ્ટ્રીય પુરસ્કાર વિજેતા અભિનેત્રી રાની મુખર્જી ઘણા વર્ષોથી ઉદ્યોગમાં અસાધારણ રીતે સાંતું કામ કરી રહી છે. તેણીએ તેના સમગ્ર કારકિર્દી દરમિયાન કેટલીક નોંધપાત્ર ફિલ્મોમાં અભિનય કર્યો છે. તેણીની કારકિર્દીની મુખ્ય વિશેષતાઓ તેની મહિલા-કેન્દ્રિત ફિલ્મો રહી છે, જેમાં અભિનેત્રીએ ફિલ્મનો સંપૂર્ણ ભાર ઉઠાવ્યો અને પ્રદર્શન કર્યું. જ્યારે રાનીના કારકિર્દીની શ્રેષ્ઠ ફિલ્મોની વાત આવે છે, ત્યારે મર્દાની ફેન્સાઈઝી ટોચની પ્રાયમિકતા છે. 2014 ની ફિલ્મ 'મર્દાની' એ બધાને આશ્ચર્યચકિત કર્યો. રાની મુખર્જીએ શિવાની

શિવાજી રોય તરીકે કારકિર્દીને વ્યાખ્યાયિત કરતી અભિનય આપ્યો. ત્યારબાદ, 2019 ની 'મર્દાની 2' એ પણ અપેક્ષાઓ જીવંત રાખી અને સુપરહિટ રહી. હવે, ફેન્સાઈઝીનો ત્રીજો ભાગ આવી રહ્યો છે. ખતરનાક! 'મર્દાની 3'નું ટ્રેલર જોયા પછી તમે કદાચ આ શબ્દ જ ઉચ્ચારશો. બોલીવુડ અભિનેત્રી રાની મુખર્જીની બહુપ્રતિક્ષિત ફિલ્મ 'મર્દાની 3'નું ટ્રેલર રિલીઝ થઈ ગયું છે. 3 મિનિટ ૧૬ સેકન્ડ્સનું આ ટ્રેલર તમારા કરોડરજીુમાં ધ્રુજારી લાવવા માટે પૂરતું છે. અભિનેત્રી તેના આઈકોનિક પાત્ર, શિવાની શિવાજી રોય તરીકે મોટા પડદા પર પાછા ફરવા માટે તૈયાર છે.

શિવાની અમ્મા સાથે ટકરાશે : ટ્રેલર વિશે વાત કરીએ તો, 3 મિનિટ 16 સેકન્ડના ટ્રેલરમાં શિવાનીનો સામનો એક મહિલા સાથે થાય છે જે બાળકોની તસકરી કરે છે અને તેમના અંગો વેચે છે. શિવાની હવે NIA ની સભ્ય છે અને આ કેસમાં નિયુક્ત કરવામાં આવી છે. શિવાનીનો સામનો અમ્મા નામની એક મહિલા સાથે થાય છે, જે આ વ્યવસાયની મુખ્ય સૂત્રધાર છે. અન્ય મર્દાની ફિલ્મોની જેમ, ટ્રેલર પણ શક્તિશાળી છે. અમ્માનું કામ બાળકોને ભિખારી બનાવવાનું અને તેમનો વેપાર કરવાનું છે, અને શિવાની તેનો સામનો કરશે. આ ફિલ્મ 30 જાન્યુઆરીએ સિનેમાઘરોમાં રિલીઝ થશે. અમ્મા કોઈપણ દુઃસ્વપ્ન કરતાં પણ વધુ ભયાનક છે. છોકરીઓનું અપહરણ કર્યા પછી તે તેમની સાથે શું કરે છે તે ટ્રેલરમાં કાળજીપૂર્વક છુપાયેલું છે. પરંતુ વાર્તાની આ ઝલક પણ તમારા હૃદયને ધબકાવવા માટે પૂરતી છે.



ફિલ્મનું દમદાર ટ્રેલર રિલીઝ થયું

રાની મુખર્જીની ફિલ્મનું શક્તિશાળી ટ્રેલર રિલીઝ થયું છે. ફિલ્મમાં, રાની ફરી એકવાર શિવાની તરીકે મોટા પડદા પર પરત ફરે છે. આ વખતે, 'વશ' અને 'શૈતાન' ફેમ રાષ્ટ્રીય પુરસ્કાર વિજેતા અભિનેત્રી જાનકી બોડીવાલા પણ ફિલ્મમાં જોવા મળશે. ખલનાયકો હંમેશા આ ફેન્સાઈઝનું હૃદય રહ્યા છે, તેથી આ વખતે અભિનેત્રી મલિકા પ્રસાદ મર્દાનીમાં ખલનાયકની ભૂમિકા ભજવશે. મલિકાએ અગાઉ 'કિલર સૂપ' અને 'ઓલમોસ્ટ લવ વિથ ડીજે મોહબ્બત' જેવી ફિલ્મો અને શ્રેણીઓમાં કામ કર્યું છે.

ફરહાન અખ્તરની '120 બહાદુર' OTT પર આવી રહી છે

જાણો તે ક્યારે અને ક્યાં રિલીઝ થશે....

(એજન્સી) મુંબઈ | d1.12

બોલિવૂડના પ્રખ્યાત અભિનેતા-દિગ્દર્શક ફરહાન અખ્તરે છેલ્લે '120 બહાદુર' ફિલ્મમાં જોવા મળ્યા હતા. આ દશભક્તિ ફિલ્મમાં ફરહાને મેજર શૈતાન સિંહ ભાટીની ભૂમિકા ભજવી હતી. આ ફિલ્મમાં 3,000 ચીની સૈનિકો સામે લડતા 120 બહાદુર ભારતીય સૈનિકોની વાર્તા દર્શાવવામાં આવી છે. આ ફિલ્મ નવેમ્બરમાં સિનેમાઘરોમાં આવી હતી અને હવે OTT પર આવી રહી છે. ચાલો તમને જણાવીએ કે આ ફિલ્મ ક્યારે અને ક્યા OTT પ્લેટફોર્મ પર રિલીઝ થશે. ફરહાન અખ્તરની ફિલ્મ '120 બહાદુર' 21 નવેમ્બર, 2025 ના રોજ સિનેમાઘરોમાં આવી હતી. ભારતીય સૈનિકોની હિંમત અને બલિદાન દર્શાવતી આ ફિલ્મ 18 નવેમ્બર, 1962 ના રોજ લડાયેલા રેઝાંગ લા યુદ્ધ પર આધારિત છે. ફરહાને આ ફિલ્મમાં માત્ર મુખ્ય ભૂમિકા જ ભજવી ન હતી, પરંતુ તેણે રિતેશ સિંઘવાની સાથે 120 બહાદુરનું સહ-નિર્માણ પણ કર્યું હતું. જોકે, ફિલ્મ સિનેમાઘરોમાં ફ્લોપ ગઈ. હવે જોવાનું એ છે કે શું તે OTT પર પોતાનો જાદુ ચલાવી શકશે કે નહીં.

120 બહાદુર ક્યારે અને ક્યા OTT પ્લેટફોર્મ પર આવી રહી છે?

ફરહાન અખ્તરની ફિલ્મ સની ટેઓલ અને વરુણ ધવનની 'બોર્ડર 2' ના એક ઠઠવાડિયા પહેલા OTT પર રિલીઝ થવાની છે. અહેવાલો અનુસાર, ફરહાન અને રિતેશની યુદ્ધ નાટક 16 જાન્યુઆરીએ OTT પ્લેટફોર્મ પર રિલીઝ થશે. દર્શકો તેને એમેઝોન પ્રાઈમ વિડીયો પર જોઈ શકે છે. હાલમાં, તે ફક્ત હિન્દીમાં સ્ટ્રીમ કરવામાં આવશે. ફિલ્મમાં ફરહાન અખ્તરની સામે અભિનેત્રી રાશિ ખન્ના છે. વિવાન ભટેના, સ્પર્શ વાલિયા, સાહિબ વર્મા, ધનવીર સિંહ, અંકિત સિવાયં, દીપરાજ રાણા અને સુમિત અરોરા પણ મુખ્ય ભૂમિકામાં છે. 2 કલાક, 17 મિનિટની આ ફિલ્મનું દિગ્દર્શન રજનીશ ઘાઈએ કર્યું છે. ૨૧ નવેમ્બરના રોજ ભારતમાં તેના શરૂઆતના દિવસે ૧૨૦ બહાદુર ફિલ્મે માત્ર ૨.૨૫ કરોડ (આશરે \$૨.૨૫ મિલિયન) કમાણી કરી. બીજા દિવસે તેણે ૩.૮૫ કરોડ અને ત્રીજા દિવસે ૪ કરોડ (આશરે \$૪.૦ મિલિયન) કમાણી કરી. ટૂંક સમયમાં જ તેની કમાણી લાખો સુધી પહોંચી ગઈ. ફિલ્મ ભારતમાં ફક્ત ૧૮ કરોડ (આશરે \$૧.૮ મિલિયન) જ કમાણી કરી શકી છે.



હોલિવૂડ સ્ટાર વિલ સ્મીથે 'બોલિવૂડના બાદશાહ' પાસે કામ માંગ્યું

(એજન્સી) મુંબઈ | 'મેન ઈન બ્લેક' ફિલ્મ ફેમ ઓસ્કર વિજેતા હોલિવૂડ એક્ટર વિલ સ્મિથે બોલિવૂડના કિંગ પાસેથી કામ માંગ્યું છે. તાજેતરમાં એક ઇવેન્ટ દરમિયાન વિલ સ્મિથે બોલિવૂડ પ્રત્યેના તેમના લગાવ વિશે ખૂલીને વાત કરી હતી. તેમણે એ પણ જણાવ્યું કે, કેવી રીતે તેમણે છેલ્લા કેટલાક વર્ષોમાં ઈન્ડસ્ટ્રીના કેટલાક સૌથી મોટા સ્ટાર્સ સાથે સંબંધો વિકસાવ્યા છે. વાસ્તવમાં વિલ સ્મિથ તાજેતરમાં દુબઈમાં નેશનલ જિયોગ્રાફિકના તેમના શો 'પોલ ટુ પોલ વિથ વિલ સ્મિથ'ના મિડલ ઈસ્ટ પ્રીમિયર માટે ગયા હતા. ત્યાં મીડિયા સાથે વાતચીત દરમિયાન તેમણે બોલિવૂડ વિશે વાત કરી. તેમણે પહેલા સલમાન ખાન અને અમિતાભ બચ્ચન સાથે વાતચીત કરી હતી, જોકે તે વાતચીતથી કંઈપણ નક્કી થઈ શક્યું ન હતું. તેમણે કહ્યું, 'હું સલમાન સાથે વાત કરી રહ્યો હતો. અમે કેટલાક વિષયો પર ચર્ચા કરી રહ્યા હતા. હું 'બિગ બી' સાથે કંઈક કરવાનો પ્રયાસ કરી રહ્યો હતો. તેમણે મને કહ્યું કે, 'હું બિગ ડબલ્યુ બની શકું છું.' અમે ટાઈટલ શેર કરી રહ્યા હતા. છેલ્લા કેટલાક વર્ષોમાં કેટલીક વારો થઈ પણ કંઈપણ સફળ ન થયું.' વાતચીતમાં એક્ટરે હિન્દી સિનેમામાં શાહરુખ ખાનની સર્વોપરિતા સ્વીકારી અને ખુલાસો કર્યો કે તેમણે સુપરસ્ટારને સીધા જ તેમને કોઈ પ્રોજેક્ટમાં લેવા વિનંતી કરી છે.



એક્સપ્રેસ સ્પોર્ટ્સ દાઈલાઈટ

ડબલ્યુપીએલ ૨૦૨૬ રોમાંચક મેચ ગુજરાત જાયન્ટ્સે દિલ્હીને ૪ રને હરાવ્યું



મુંબઈ | વિમેન્સ પ્રીમિયર લીગ ૨૦૨૬ ની ચોથી મેચમાં રવિવારે મુંબઈના ડીવાય પાર્ટીલ સ્ટેડિયમ ખાતે રસાક્સીભયો જંગ જોવા મળ્યો હતો. ‘ડબલ્યુપીએલ ૨૦૨૬ રોમાંચક મેચ’ માં ગુજરાત જાયન્ટ્સે દિલ્હી કેપિટલ્સને માત્ર ૪ રને હરાવીને સિઝનમાં પોતાની વિજયકૂચ જાળવી રાખી છે. ૨૧૦ રનના વિશાળ લક્ષ્યાંકનો પીછો કરતા દિલ્હીની ટીમ ૨૦ ઓવરમાં ૫ વિકેટે ૨૦૫ રન સુધી પહોંચી શકી હતી. નંદની શર્માનું ઐતિહાસિક પ્રદર્શન સૂત્રો દ્વારા મળતી માહિતી મુજબ, દિલ્હીની પરાજય છતાં ૨૪ વર્ષીય ફાસ્ટ બોલર નંદની શર્માએ ઈતિહાસ રચી દીધો છે. ‘નંદની શર્મા હેટ્રિક રેકૉર્ડ’ બનાવી ડબલ્યુપીએલ ઈતિહાસમાં હેટ્રિક લેનારી પ્રથમ ભારતીય અનકેપ બેલાડી અને ૫ વિકેટ (૫/૩૩) લેનારી પ્રથમ ભારતીય બોલર બની છે. તેણે ૨૦મી ઓવરમાં કનિકા આહુજા, રાજેશ્વરી ગાયકવાડ અને રેણુકા સિંઘને સતત આઉટ કરીને હેટ્રિક પૂરી કરી હતી. મેચ બાદ નંદનીએ જણાવ્યું હતું કે કેપ્ટન જેમિમા રોડ્રિગ્સ અને મારિયાને કેપના માર્ગદર્શનથી તે શાંત રહી શકી હતી.

નેશનલ બોક્સિંગ ચેમ્પિયનશિપ ૨૦૨૬ જદુમણી સિંઘે ૫૫ કિલોમાં ગોલ્ડ જીત્યો



નવી દિલ્હી | ભારતીય બોક્સિંગના નવા પાવરહાઉસ તરીકે ઉભરેલા ૨૧ વર્ષીય મણિપુરી બોક્સર જદુમણી સિંઘે ‘નેશનલ બોક્સિંગ ચેમ્પિયનશિપ ૨૦૨૬’ માં ઈતિહાસ રચી દીધો છે. માત્ર એક મહિના પહેલા વર્લ્ડ બોક્સિંગ કપમાં ૫૦ કિલો કેટેગરીમાં સિલ્વર જીતનાર જદુમણીએ સીધો ૫ કિલોનો કુદકો લગાવીને ૫૫ કિલો કેટેગરીમાં નેશનલ ચેમ્પિયન બનવાનું ગૌરવ હાંસલ કર્યું છે. આ જીત એટલા માટે ખાસ છે કારણ કે તેણે અખિત પંઘાલ અને પવન ભરતવાલ જેવા દિગ્ગજ બોક્સરોની હાજરીમાં આ સિદ્ધિ મેળવી છે. પરિવારના વિરોધ છતાં લીધો જોખમી નિર્ણય સૂત્રો દ્વારા મળતી માહિતી મુજબ, જદુમણી લાંબા સમયથી ૫૦ કિલોમાં વજન ઘટાડવા માટે સંઘર્ષ કરી રહ્યો હતો, જેની અસર તેના પ્રદર્શન પર પડી રહી હતી.

ઓસ્ટ્રેલિયન ઓપન ૨૦૨૬ સ્વિઆતેક અપડેટ: “બધું બરાબર છે” કહી આપ્યો આશાવાદ

સિડની | ઓસ્ટ્રેલિયન ઓપન ૨૦૨૬ ના પ્રારંભના ગણતરીના દિવસો પહેલા વિશ્વની બીજા નંબરની મહિલા ટેનિસ ખેલાડી ઈગા સ્વિઆતેકે રમત પ્રેમીઓને આશ્વસ્ત કર્યા છે. યુનાઈટેડ કપમાં કોકો ગોફ અને બેલિન્ડા બેનચિય સામે સતત બે હારનો સામનો કર્યા બાદ સ્વિઆતેકે જણાવ્યું છે કે “બધું બરાબર છે” (Everything is fine) અને તે મેલબોર્ન પાર્ક ખાતે થનારા ગ્રાન્ડ સ્લેમ માટે સંપૂર્ણ સજ્જ છે. થાક અને રિકવરી વચ્ચેનું સંતુલન સૂત્રો દ્વારા મળતી માહિતી મુજબ, ‘ઈગા સ્વિઆતેક યુનાઈટેડ કપ હાર’ બાદ સ્વીકાર્યું હતું કે સીઝનની આ પ્રથમ ટુર્નામેન્ટ હોવાથી શરીર પર તેનો પ્રભાવ અલગ રીતે પડ્યો છે. સ્વિઆતેકે રવિવારે બેનચિય સામે ૩-૬, ૬-૦, ૩-૬ થી પરાજય સ્વીકારવો પડ્યો હતો, જેમાં તે બીજા સેટમાં શારીરિક રીતે નબળી જણાતી હતી. જોકે, પોલેન્ડની ટીમે મિશ્રિત ડબલ્સમાં જીત મેળવીને યુનાઈટેડ કપનો ખિતાબ પોતાના નામે કર્યો હતો.

સ્પેનિશ સુપર કપ ફાઈનલ ૨૦૨૬: જેદાહમાં ‘અલ ક્લાસિકો’નો જંગ: બાર્સેલોનાએ રિયલ મેડ્રિડને ૩-૨ થી હરાવ્યું

બાર્સેલોનાએ રિયલ મેડ્રિડને હરાવી ટાઈટલ જાળવી રાખ્યું

(એજન્સી) જેદાહ (સાઉદી અરેબિયા) | તા. 12
સાઉદી અરેબિયાના જેદાહમાં રમાયેલી હાઈ-વોલ્ટેજ ‘અલ ક્લાસિકો’ ફાઈનલમાં એક્સી બાર્સેલોનાએ રિયલ મેડ્રિડને ૩-૨ થી હરાવીને સ્પેનિશ સુપર કપ ૨૦૨૬નું ટાઈટલ જીતી લીધું છે. ફિગ અબ્દુલ્લા સ્પોર્ટ્સ સિટી સ્ટેડિયમ ખાતે રમાયેલી આ મેચ અત્યંત રોમાંચક રહી હતી, જેમાં રાફિન્હાએ બે ગોલ ફટકારીને બાર્સેલોનાની જીતમાં મહત્વની ભૂમિકા ભજવી હતી. આ જીત સાથે બાર્સેલોનાએ કુલ ૧૬મી વખત સ્પેનિશ સુપર કપ જીતીને પોતાનો જ રેકૉર્ડ વધુ મજબૂત કર્યો છે.

પ્રથમ હાફમાં ગોલનો વરસાદ

મેચની શરૂઆતથી જ બંને ટીમો આક્રમક મુડમાં જોવા મળી હતી. ૩૬મી મિનિટે રાફિન્હાએ પેનલ્ટી બોક્સમાં શાનદાર રન બનાવીને લો-શોટ દ્વારા બાર્સેલોનાને ૧-૦ થી લીડ અપાવી હતી. જોકે, પ્રથમ હાફના ઈન્જરી ટાઈમમાં વિનિસિયસ જુનિયરે અદભૂત સોલો ગોલ કરીને સ્કોર ૧-૧ થી સરબર કર્યો હતો. મિનિટો બાદ જ રોબર્ટ



લેવાન્ડોવસ્કીએ ગોલ ફટકારીને બાર્સેલોનાને ૨-૧ થી આગળ કર્યું, પરંતુ હાફ ટાઈમ પહેલા રિયલ મેડ્રિડના ગોન્ઝાલો ગાર્સિયાએ રીબાઉન્ડ પર ગોલ કરીને સ્કોર ફરી ૨-૨ કરી દીધો હતો.

રાફિન્હાનો નિર્ણાયક ગોલ

બીજા હાફમાં પણ રમતની ગતિ ધીમી પડી ન હતી. ૭૩મી મિનિટે રાફિન્હાએ ફરી

એકવાર મેજિક કર્યો હતો. બોક્સની ધાર પરથી તેણે લીધેલો શોટ ડિકેન્ડરને અથડાઈને ગોલકીપર જોન ગાર્સિયાએ શાનદાર બચાવ કરીને જીત પાકી કરી હતી. આ વિજય સાથે હંસી ફિલ્કની ટીમે સતત બીજી વખત સુપર કપ જીત્યો છે. મીડિયા અહેવાલ મુજબ, આ મેચ ૨૦૨૬ ની અત્યાર સુધીની સૌથી રોમાંચક ફૂટબોલ મેચોમાંની એક રહી હતી. આ જીત બાદ બાર્સેલોનાના કેપ્ટન રોનાલ્ડ અરાઉજોએ ટ્રોફી ઉપાડી ત્યારે આખું સ્ટેડિયમ ચાહકોના નાદથી ગુંજ ઉઠ્યું હતું.

વિશ્વભરના ચાહકોની નજર

સાઉદી અરેબિયામાં રમાયેલી આ ફાઈનલ જોવા માટે હજારો ફૂટબોલ પ્રેમીઓ ઉમટી પડ્યા હતા. આ મેચમાં રોબર્ટ લેવાન્ડોવસ્કીનો અનુભવ અને રાફિન્હાની યુવા ક્ષિત્તિનો સુમેળ બાર્સેલોના માટે સફળતાની ચાવી સાબિત થયો હતો. હવે બાર્સેલોનાની નજર લા લિગા અને કોપા ડેલ રે પર છે, જ્યાં તેઓ પોતાનું વર્ચસ્વ જાળવી રાખવા ઈચ્છશે.



હોકી ઇન્ડિયા લીગ રાંચી રોયલ્સ વિજય દ્વારા હોકી લીગમાં મયાવી સનસનાટી

રાંચી રોયલ્સનો બંગાળ ટાઈગર્સ સામે ભવ્ય વિજય



(એજન્સી) રાંચી | તા. 12

‘હોકી ઇન્ડિયા લીગ ૨૦૨૫-૨૬’ માં ઝારખંડની ધરતી પર રમાયેલી રોમાંચક મેચમાં રાંચી રોયલ્સે ડિકેન્ડિંગ ચેમ્પિયન શ્રાચી બંગાળ ટાઈગર્સને ૪-૧ થી હરાવીને સિઝનની પ્રથમ જીત નોંધાવી છે. મેચના મોટાભાગના સમય સુધી પાછળ રહ્યા હોવા છતાં, રાંચીના ખેલાડીઓએ અંતિમ ૬ મિનિટમાં સતત ૪ ગોલ ફટકારીને આખી બાજુ પલટી નાખી હતી, જેનાથી ઘરઆંગણાના પ્રેક્ષકોમાં

ભારે ઉત્સાહ જોવા મળ્યો હતો. અંતિમ મિનિટોમાં રાંચીનું તોફાની પ્રદર્શન સૂત્રો દ્વારા મળતી માહિતી મુજબ, મેચની શરૂઆતથી જ બંગાળ ટાઈગર્સનું વર્ચસ્વ જોવા મળ્યું હતું. ૨૫મી મિનિટમાં કેતન કુશવાહાએ ગોલ કરીને બંગાળને ૧-૦ ની સરસાઈ અપાવી હતી. ત્રીજા ક્વાર્ટર સુધી બંગાળે મજબૂત ડિકેન્સ જાળવી રાખ્યું હતું, પરંતુ ૫૫મી મિનિટમાં રાંચીના કેપ્ટન ટોમ બૂને શાનદાર રિવર્સ હિટ દ્વારા સ્કોર ૧-૧ થી બરાબર કર્યો હતો. આ ગોલ બાદ રાંચીની ટીમમાં નવો જોમ જોવા મળ્યો અને ૫૬મી મિનિટમાં અનુભવી મનદીપ સિંઘે ગોલ કરીને ટીમને ૨-૧ થી આગળ કરી દીધી હતી.



કર્ણાટક વિરુદ્ધ મુંબઈ મેચમાં વિદ્યાધર પાર્ટીલની ૩ વિકેટ ઝડપી મુંબઈના ટોપ ઓર્ડરને વેરવિખેર કર્યું

વિજય હઝારે ટ્રોફી ક્વાર્ટર ફાઈનલ: કર્ણાટકના બોલરો સામે મુંબઈ લાચાર

(એજન્સી) બેંગલુરુ | તા. 12
વિજય હઝારે ટ્રોફી ૨૦૨૫-૨૬ ની પ્રથમ ક્વાર્ટર ફાઈનલમાં કર્ણાટક અને મુંબઈ વચ્ચે ખરાબની જંગ જોવા મળ્યો હતો. બેંગલુરુના બીસીસીઆઈ સેન્ટર ઓફ એક્સેલન્સ ખાતે રમાયેલી આ મેચમાં કર્ણાટકના બોલરોએ શિસ્તબદ્ધ પ્રદર્શન કરીને મુંબઈની મજબૂત બેટિંગ લાઈનઅપને માત્ર ૨૫૪ રનના સ્કોર પર રોકી દીધી હતી. કર્ણાટક માટે વિદ્યાધર પાર્ટીલ હીરો સાબિત થયો હતો, જેણે મુંબઈના ટોપ ઓર્ડરને તોડી પાડીને મેચ પર પકડ મજબૂત કરી હતી. હવે કર્ણાટકને સેમીફાઈનલમાં પહોંચવા માટે ૫૦ ઓવરમાં ૨૫૫ રનની જરૂર છે. ટોસ જીતીને પ્રથમ ફિલ્ડિંગ કરવાનો કર્ણાટકનો નિર્ણય સાચો સાબિત થયો હતો. વિદ્યાધર પાર્ટીલે (૧૦ ઓવરમાં ૩/૪૨) નવી બોલથી કહેર મચાવ્યો હતો.



તેણે ઈશાન મુલયંદાની અને ખતરનાક બેટ્સમેન મુશીર ખાનને સસતામાં આઉટ કરીને મુંબઈનો સ્કોર ૧૮ ઓવરમાં ૬૦/૪ કરી દીધો હતો. મુંબઈની શરૂઆત સારી રહી હતી, પરંતુ ૩૬ રનની પ્રથમ ભાગીદારી બાદ ટીમે સતત અંતરે વિકેટો ગુમાવી હતી. વિદવથ કાવેરખાએ પણ હાર્દિક તમોરેની વિકેટ ઝડપી પાર્ટીલને પૂરો સાથ આપ્યો હતો. એક સમયે મુરકેલીમાં મુકાયેલી મુંબઈની ટીમને ઓલરાઉન્ટર શમ્સ મુલાની અને કેપ્ટન સિદ્ધશ લાડે સંભાળી હતી. બંને વચ્ચે ૭૬ રનની મહત્વપૂર્ણ ભાગીદારી નોંધાઈ હતી. શમ્સ મુલાનીએ ૮૬ રનની શાનદાર ઈનિંગ રમીને ટીમને સન્માનજનક સ્કોર સુધી પહોંચાડવામાં મહત્વની ભૂમિકા ભજવી હતી. જોકે, અભિલાષ શેઠ્ઠીએ આ જોડીને તોડીને મુંબઈની રક્તાર પર બ્રેક લગાવી હતી.

WTT ફીડર સિરીઝ ૨૦૨૬

વડોદરાના લાડલા માનુષ શાહે જીત્યો મેન્સ સિંગલ્સ ખિતાબ



(એજન્સી) વડોદરા | તા. 12

વડોદરાના સામા ઈન્ડોર સ્પોર્ટ્સ કોમ્પ્લેક્સ ખાતે રમાયેલી ‘WTT ફીડર સિરીઝ ૨૦૨૬’ માં સ્થાનીય ફેવરિટ અને ટોપ સીડ માનુષ શાહે પોતાની પ્રતિભાનો પરચો આપતા મેન્સ સિંગલ્સનો ખિતાબ જીતી લીધો છે. રવિવારે રમાયેલી હાઈ-વોલ્ટેજ ફાઈનલમાં માનુષે પાયસ જૈન સામે રોમાંચક જીત મેળવી હતી. બીજી તરફ, મહિલા સિંગલ્સમાં કોરિયા રિપબ્લિકની રિયુ હાન્નાએ એક્તરફી મુકાબલામાં જીત મેળવી ચેમ્પિયન બની હતી. સ્પોર્ટ્સ ઓથોરિટી ઓફ ગુજરાત (SAG) દ્વારા પ્રસ્તુત આ ટુર્નામેન્ટનું સફળ આયોજન ટેબલ ટેનિસ એસોસિએશન ઓફ બરોડા દ્વારા કરવામાં આવ્યું હતું.

માનુષ શાહની ચાદગાર વાપસી

મેન્સ સિંગલ્સની ફાઈનલમાં વડોદરાના માનુષ શાહની શરૂઆત નબળી રહી હતી. તે પાયસ જૈન સામે પ્રથમ બે ગેમ ૭-૧૧ અને ૧૦-૧૨ થી હારી ગયો હતો. જોકે, હોમ આઉન્ડ પર પ્રેક્ષકોના પ્રોત્સાહન સાથે માનુષે જમરદસ્ત મનોબળ બતાવ્યું અને સતત ત્રણ ગેમ ૧૧-૬, ૧૧-૬ અને ૧૧-૮ થી જીતીને ૩-૨ ના સ્કોર સાથે ટ્રોફી પોતાના નામે કરી હતી. આ વિજય સાથે માનુષે આંતરરાષ્ટ્રીય સ્તરે ફરી એકવાર ભારત અને વડોદરાનું નામ રોશન કર્યું છે.

કોરિયન ખેલાડી રિયુ હાન્નાનો ‘ડબલ ક્રાઉન’

મહિલા સિંગલ્સની ફાઈનલમાં રિયુ હાન્નાએ ક્વોલિફાયર અનુષ્ઠા કરુંબલેને ૧૧-૬, ૧૧-૬, ૧૧-૫ થી હરાવીને ટાઈટલ જીત્યું હતું. રિયુ હાન્ના માટે આ ટુર્નામેન્ટ વધુ ચાદગાર રહી કારણ કે તેણે યુનિસ્ ડબલ્સમાં પણ યુ યેરીન સાથે મળીને ભારતની દિગ્ગજ જોડી અયહિકા મુખર્જી અને સુતીર્થ મુખર્જીને હરાવીને ‘ડબલ ક્રાઉન’ પ્રાપ્ત કર્યું હતું. ભારતીય જોડીએ જોરદાર લડત આપી હતી પરંતુ અંતિમ ગેમમાં કોરિયન જોડી નસીબદાર સાબિત થઈ હતી. દિલ્હીના પાયસ જૈન ભલે સિંગલ્સ ટાઈટલ ચૂકી ગયો હોય, પરંતુ તે વડોદરાથી બે ટ્રોફીઓ લઈને પરત ફરશે. મિક્સડ ડબલ્સમાં પાયસે નેન્દ્રલા દાસ સાથે મળીને મોટો ઉલટકેર કર્યો હતો અને હરમીત દેસાઈ તથા યશસ્વિની ઘોરપેડેની સ્ટાર જોડીને હરાવી હતી.

બલૂચિસ્તાનમાં હિંસાનો કહેર: પાકિસ્તાની સેના પર હુમલા: બલૂચ સંગઠનોએ ૨૦૨૫ ના વર્ષનો લોહિયાળ રિપોર્ટ રજૂ કર્યો

BRAS એ 2025માં 174 હુમલા કર્યાનો દાવો કર્યો

(એજન્સી) કવેટા/બલૂચિસ્તાન । તા. 12

પાકિસ્તાનના અશાંત પ્રાંત બલૂચિસ્તાનમાં સક્રિય સશસ્ત્ર સંગઠન ‘બલૂચ રાજા આર્જોઈ સંગર’ (BRAS) એ વર્ષ ૨૦૨૫ નો પોતાનો વાર્ષિક ઓપરેશનલ રિપોર્ટ જાહેર કર્યો છે. આ અહેવાલ મુજબ, ગત વર્ષ પાકિસ્તાની સુરક્ષા દળો માટે અત્યંત ઘાતક સાબિત થયું છે. BRAS એ દાવો કર્યો છે કે તેણે ૨૦૨૫ દરમિયાન સમગ્ર બલૂચિસ્તાનમાં કુલ ૧૭૪ હુમલા કર્યા હતા, જેમાં પાકિસ્તાની સેના અને ગુપ્તચર એજન્સીઓના ૧૬૭ થી વધુ જવાનો માર્યા ગયા છે. આ અહેવાલે પાકિસ્તાન સરકાર અને સુરક્ષા એજન્સીઓની ઊંધ હરામ કરી દીધી છે.

હુમલાની તીવ્રતા અને નુકસાનની વિગતો

BRAS દ્વારા જારી કરવામાં આવેલા ઈન્ફોગ્રાફિક મુજબ, વર્ષ દરમિયાન ૩૫ બોમ્બ વિસ્ફોટ, ૧૪ મોટા દરોડા અને ૩૫ ઘેરાબંધી કામગીરી કરવામાં આવી હતી.

ન્યૂઝ બ્રીફ

ઈરાન ઈન્ટરનેટ શટડાઉન
૮૪ કલાક વટાવ્યા પ્રયંસ
વિરોધ પ્રદર્શન



તેહરાન | ઈરાનમાં ઈસ્લામિક શાસન સામે જનતાનો રોષ હવે બેકાબૂ બન્યો છે. પ્રદર્શનકારીઓનો અવાજ દુનિયા સુધી પહોંચતો રોકવા માટે ખામેની સરકારે દેશભરમાં ઈન્ટરનેટ સેવાઓ ઠપ્પ કરી દીધી છે. ‘ઈરાન ઈન્ટરનેટ શટડાઉન’ હવે ૮૪ કલાકનો આંકડો વટાવી ગયું છે, જેના કારણે સમગ્ર દેશમાં ડિજિટલ અંધકાર છવાઈ ગયો છે. સાયબર સુરક્ષા પર નજર રાખતી સંસ્થાઓ મુજબ, ઈરાન સરકાર આ અગાઉ ક્યારેય ન જોઈ હોય તેવી સેન્સરશીપ લાગુ કરી રહી છે. લોહીયાળ સંઘર્ષ અને સામૂહિક ધરપકડ મીડિયા અહેવાલ અનુસાર, ઈરાનના ૩૧ પ્રાંતોના ૧૮૬ શહેરોમાં વિરોધ પ્રદર્શનો ફેલાઈ ચૂક્યા છે.

પાકિસ્તાની સેના આતંકી સંબંધો ૨૦૨૬ સૈન્ય કાર્યક્રમોમાં આતંકીઓની હાજરી

નવી દિલ્હી | પાકિસ્તાની સૈન્ય અને આતંકવાદી સંગઠન લશ્કર-એ-તૈયબા (LeT) વચ્ચેના અતૂટ સંબંધોનો વધુ એક મજબૂત પુરાવો સામે આવ્યો છે. ‘પાકિસ્તાની સેના આતંકી સંબંધો ૨૦૨૬’ ના સંદર્ભમાં, લશ્કરના ડેપુટી ચીફ અને પહલગામ હુમલાના માસ્ટરમાઈન્ડ સૈફુલ્લાહ કઝૂરીએ એક ચોક્કાવનારો સ્વીકાર કર્યો છે. કઝૂરીએ જણાવ્યું છે કે પાકિસ્તાની સેના તેને નિયમિતપણે સૈન્ય કાર્યક્રમો અને સૈનિકોના જનાઝાની નમાઝ પઢવા માટે સત્તાવાર આમંત્રણ આપે છે. ઓપરેશન સિંદૂરનો ખોફ સૂત્રો દ્વારા મળતી માહિતી મુજબ, સૈફુલ્લાહ કઝૂરીની કબૂલાત માટે એ વાતનો પણ ઉલ્લેખ છે કે મે ૨૦૨૫માં ભારત દ્વારા ચલાવવામાં આવેલા ‘ઓપરેશન સિંદૂર ૨૦૨૫’ થી આતંકી ઠંડાણાઓ હથમચી ગયા છે.

મસૂદ અઝહર આતંકી ધમકી હજારો ફિદાયીન બોમ્બર તૈયાર હોવાનો દાવો



નવી દિલ્હી । ભારતમાં અનેક ભયાનક હુમલાઓ માટે જવાબદાર પ્રતિબંધિત આતંકી સંગઠન જૈશ-એ-મોહમ્મદના વડા મસૂદ અઝહરની એક વિસ્ફોટક ઓડિયો ક્લિપ વાયરલ થઈ છે. ‘મસૂદ અઝહર આતંકી ધમકી’ આપતા જણાવી રહ્યો છે કે તેની પાસે હજારો આત્મઘાતી હુમલાખોરો તૈયાર છે, જેમના આંકડા જાહેર કરવાથી સમગ્ર વિશ્વમાં હાહાકાર મચી જશે. ભારત દ્વારા પાકિસ્તાનમાં ચલાવવામાં આવેલા ‘ઓપરેશન સિંદૂર’ થી જૈશના ઠંડાણાઓ ઘસ્ટ થયા બાદ આતંકી વરો હવે ફિદાયીન હુમલાની બડાશ હાંકી રહ્યો છે. લશ્કર-એ-તૈયબાનો ટોચનો કમાન્ડર સૈફુલ્લાહ કઝૂરી પણ એક વીડિયોમાં પાકિસ્તાની સૈન્ય સાથેના તેના ગાઢ સંબંધોનો સ્વીકાર કરતો જોવા મળ્યો છે.



આ હુમલાઓમાં પાકિસ્તાની સેનાના ૮૫ સૈનિકો ઘાયલ થયા છે અને ૨૬ અધિકારીઓને કેદ કરવામાં આવ્યા હોવાનો દાવો છે. આ ઉપરાંત, સંગઠને ૧૫ ઈન્ફાન્ટ્રીક્યર સાઇટ્સને નિશાન બનાવી હતી અને સેનાના ૩૦ થી વધુ વાહનોનો નાશ કર્યો હતો. ઓગસ્ટ ૨૦૨૫ માં ખુજદારના ઝેહરી શહેર પર એક મહિના સુધી કબજો જમાવી રાખવાની ઘટનાને સંગઠને પોતાની મોટી જીત ગણાવી છે.

અન્ય સંગઠનોના પણ ચોંકાવનારા આંકડા

BRAS ગઠબંધન સાથે જોડાયેલા અન્ય સંગઠનોએ પણ પોતાના આંકડા રજૂ કર્યા છે: બલૂચ લિબરેશન આર્મી (BLA): ૫૨૧ હુમલામાં ૧,૦૬૦ થી વધુ સૈનિકોને ઠાર કર્યાનો દાવો. બલૂચિસ્તાન લિબરેશન ફ્રન્ટ (BLF): ૫૮૧ હુમલામાં ૬૪૭ સૈનિકોના મોતનો દાવો. બલૂચ રિપબ્લિકન ગાર્ડ્સ (BRG): ૮૮ હુમલામાં ૨૨ સૈનિકોના મોતનો દાવો. આ આંકડાઓ દર્શાવે છે કે બલૂચિસ્તાનમાં પાકિસ્તાની સેના સામેનો વિદ્રોહ હવે વધુ સંગઠિત અને આક્રમક બન્યો છે. બીજી તરફ, પાકિસ્તાની સેનાએ પણ આતંકવાદ વિરોધી અભિયાન તેજ કર્યું છે. સૂત્રો મુજબ, ૨૦૨૫ માં સુરક્ષા દળોએ સેંકડો આતંકીઓને ઠાર કર્યાં છે, જેમાં BLA ના ૭૨ લડાકુઓનો પણ સમાવેશ થાય છે. જોકે,

બલૂચ સંગઠનો હવે આધુનિક ટ્રેન, આઈઈડી (IED) અને સુસાઈડ બોમ્બ્સનો ઉપયોગ કરી રહ્યા હોવાથી સેનાને ભારે જાનહાનિ વેઠવી પડી રહી છે. મીડિયા અહેવાલ મુજબ, આ હિંસાને કારણે બલૂચિસ્તાનમાં ચીન-પાકિસ્તાન ઈકોનોમિક કોરિડોર (CPEC) ના કામો પર પણ માઠી અસર પડી છે.

વૈશ્વિક ચિંતા અને માનવ અધિકારો

બલૂચિસ્તાનમાં વધતી હિંસાને કારણે આંતરરાષ્ટ્રીય સ્તરે પણ ચિંતા વ્યક્ત કરવામાં આવી રહી છે. માનવ અધિકાર સંગઠનોએ પાકિસ્તાની સેના દ્વારા કરવામાં આવતા ‘એન્ફોર્સ્ડ ડિસએપિયરન્સ’ (લોકોને ગાયબ કરવા) સામે અવાજ ઉઠાવ્યો છે, જે આ વિદ્રોહનું મુખ્ય કારણ માનવામાં આવે છે. નિષ્ણાતોના મતે, જો પાકિસ્તાન સરકાર બલૂચિસ્તાનના રાજકીય અને આર્થિક પ્રશ્નોનો ઉકેલ નહીં લાવે, તો ૨૦૨૬ નું વર્ષ પણ આ ક્ષેત્ર માટે લોહિયાળ સાબિત થઈ શકે છે.

ડોનાલ્ડ ટ્રમ્પની હસ્તક્ષેપ અને આતંકવાદને પ્રોત્સાહન આપવાના આરોપ સર ઈરાને આકરી પ્રતિક્રિયા આપી

ઈરાન અને અમેરિકા વચ્ચે તણાવ રિવોલ્યુશનરી ગાડ્સે ટ્રમ્પને આપી ચેતવણી

(એજન્સી) તેહરાન । તા. 12

પશ્ચિમ એશિયામાં ફરી એકવાર રાજકીય ગરમાવો તેજ થયો છે. ઈરાનના શક્તિશાળી સૈન્ય સંગઠન ઈસ્લામિક રિવોલ્યુશન ગાર્ડ્સ કોર્પ્સ (IRGC) એ દેશમાં ચાલી રહેલી હિંસક અશાંતિ માટે અમેરિકા અને ઈઝરાયેલને જવાબદાર ઠેરવ્યા છે. રવિવારે રાત્રે જારી કરવામાં આવેલા એક સત્તાવાર નિવેદનમાં ઈરાની સેનાએ અમેરિકી રાષ્ટ્રપતિ ડોનાલ્ડ ટ્રમ્પની ‘ખુલ્લી દખલગીરી’ની આકરી ટીકા કરી છે. ઈરાનનો આરોપ છે કે ટ્રમ્પ પ્રશાસન ઈરાનની આંતરિક બાબતોમાં હસ્તક્ષેપ કરીને હિંસા અને આતંકવાદને પ્રોત્સાહન આપી રહ્યું છે.

હિંસામાં સેંકડો લોકોના મોત

ઈરાનમાં છેલ્લા કેટલાક દિવસોથી ચાલી રહેલા રમખાણોએ ભયાનક સ્વરૂપ ધારણ કર્યું છે. IRGC ના નિવેદન મુજબ, સશસ્ત્ર આતંકવાદીઓ અને તોફાની તત્વો દ્વારા કરવામાં આવેલી હિંસામાં સેંકડો નિર્દોષ નાગરિકો અને સુરક્ષાકર્મીઓએ જીવ ગુમાવ્યા છે. તસ્નીમ ન્યૂઝ એજન્સીના અહેવાલ અનુસાર, અત્યાર સુધીમાં ઓછામાં ઓછા ૧૦૮ સુરક્ષા કર્મચારીઓના મોત થયા છે. ઈરાને આ હિંસાને અમેરિકા અને ઈઝરાયેલ દ્વારા લાદવામાં આવેલા અપ્રત્યક્ષ યુદ્ધના ભાગરૂપે ગણાવી છે, જેનો હેતુ ઈરાની સાર્વભૌમત્વને નુકસાન પહોંચાડવાનો છે.

ડોનાલ્ડ ટ્રમ્પ પર આકરા પ્રહારો

રિવોલ્યુશનરી ગાડ્સે આરોપ લગાવ્યો છે કે રાષ્ટ્રપતિ ડોનાલ્ડ ટ્રમ્પ પશ્ચિમી મીડિયા અને સરકારોના ટેકાથી ઈરાન વિરુદ્ધ હિંસા ભડકાવી



રહ્યા છે. નિવેદનમાં જણાવવામાં આવ્યું છે કે, “ટ્રમ્પ ખુલ્લેઆમ આતંકવાદના સમ્રાટલીન સ્વરૂપોને પ્રોત્સાહન આપી રહ્યા છે.” ઈરાને ચેતવણી આપી છે કે અમેરિકાના આવા કૃત્યોને સહન કરવામાં આવશે નહીં અને દેશની પ્રતિકારક જનતા તેનો જડબાતોડ જવાબ આપશે. આ સાથે જ સોમવારે દેશવ્યાપી રેલીઓ યોજીને એકતા બતાવવા માટે નાગરિકોને અપીલ કરવામાં આવી છે.

શાંતિપૂર્ણ વિરોધ, હિંસા વચ્ચેનો તફાવત

ઈરાનના રાષ્ટ્રપતિ મસૂદ પેઝેફકિયનએ પણ ટેલિવિઝન સંબોધનમાં સ્પષ્ટ કર્યું છે કે સરકાર જનતાની વ્યાજબી માંગણીઓ સાંભળવા તૈયાર છે, પરંતુ હિંસક અશાંતિ અને જાહેર મિલકતોને નુકસાન પહોંચાડવાનું ચલાવી લેવામાં આવશે નહીં. તેમણે નાગરિકોને અપીલ કરી છે કે તેઓ વિદેશી પડયંત્રનો ભાગ બનેલા હિંસક તત્વોથી

પોતાને અલગ રાખે. રાષ્ટ્રપતિએ દાવો કર્યો હતો કે અમેરિકા અને ઈઝરાયેલ દેશને અસ્થિર કરવા માટે આગચંપી અને હત્યાકાંડ જેવી ઘટનાઓનું સંચાલન કરી રહ્યા છે.

સાર્વભૌમત્વ પર કોઈ સમજૂતી નહીં

IRGC એ અંતમાં ભારપૂર્વક જણાવ્યું હતું કે ઈરાનની સાર્વભૌમત્વ, ઈસ્લામિક પ્રજાસત્તાકની તાકાત અને સર્વોચ્ચ નેતૃત્વનું સન્માન એ ઈરાની જનતા માટે ‘રેડ લાઈન’ છે, જેના પર કોઈ સમજૂતી થઈ શકે નહીં. લાખો શહીદોના બલિદાનથી મેળવેલી આ સ્વતંત્રતાની રક્ષા કરવા માટે સમગ્ર દેશ તૈયાર છે. મીડિયા અહેવાલ મુજબ, આ નિવેદન બાદ સમગ્ર તેહરાન અને અન્ય મોટા શહેરોમાં સુરક્ષા વ્યવસ્થા અત્યંત કડક કરી દેવામાં આવી છે. ઈરાન અને અમેરિકા વચ્ચેનો આ ટકરાવ હવે વૈશ્વિક સ્તરે ચિંતાનો વિષય બની રહ્યો છે.

■ ઈરાન હિંસા ૨૦૨૬ લોહીની નદીઓ વહી પડઝ ના મોત ૧૦૬૦૦ જેલમાં

ઈરાનમાં મૌલવારી અને સરકારી નીતિઓ સામે શરૂ થયેલા જનઆંદોલને હવે લોહિયાળ સ્વરૂપ ધારણ કર્યું છે. ‘ઈરાન હિંસા ૨૦૨૬’ ના ૧૫મા દિવસે બહાર આવેલા આંકડા હૃદયકંપાવનારા છે. માનવ અધિકાર સંસ્થા એચઆરએએનએ (HRANA) ના તાજા અહેવાલ મુજબ, દેશભરમાં ફાટી નીકળેલી હિંસામાં અત્યાર સુધીમાં ૫૪૪ લોકોએ જીવ ગુમાવ્યા છે અને ૧૦,૬૦૦ થી વધુ પ્રદર્શનકારીઓની ધરપકડ કરીને તેમને જેલના સળિયા પાછળ ધકેલી દેવામાં આવ્યા છે. સુરક્ષા દળોને પણ ભારે નુકસાન સુત્રો દ્વારા મળતી માહિતી મુજબ, આ વખતનો વિરોધ ભૂતકાળના તમામ આંદોલનો કરતા વધુ હિંસક સાબિત થઈ રહ્યો છે. ઈન્ટરન્યૂટ ફોર પ સ્ટડી ઓફ વોર (ISW) ના જણાવ્યા અનુસાર, અત્યાર સુધીમાં ૧૧૪ જેટલા સુરક્ષા જવાનો પણ આ સંઘર્ષમાં માર્યા ગયા છે. ઈરાનના તમામ ૩૧ પ્રાંતોના ૧૮૬ શહેરોમાં ૫૮૫ સ્થળોએ વિરોધ પ્રદર્શનો ચાલુ છે.

એચ 1બી વીઝાધારકને ભારત આવવું જોખમભર્યું

નવી દિલ્હી | અમેરિકામાં એચ-1બી વીઝાને લઈને ટ્રમ્પે નિયમ એવા તો કઠોર બનાવ્યા છે કે હાલ અમેરિકામાં એચ-1બી વીઝા પર જોબ કરનારાઓને સ્વદેશ આવવું મુશ્કેલ બન્યું છે. લગ્ન બીમારી કે કોઈ ઇમર્જન્સીમાં અમેરિકાથી ભારત આવ્યા તો આવા એચ-1બી વીઝા ધારકને અમેરિકા પાછું જવું મુશ્કેલ બનશે. અમેરિકાએ 15 ડિસેમ્બરથી બધા વીઝા આવેદકો માટે સોશયલ મીડિયા એકાઉન્ટની તપાસ શરુ કરી છે. કોઈ નવા વીઝા માટે અરજ કરી રહ્યા છે કે પછી તેને માત્ર વિઝા પર સ્ટેમ્પ લગાવવાનો છે, તેને હવે સોશિયલ મીડિયા એકાઉન્ટ ચેક કર્યા બાદ જ અમેરિકા જવાની મંજૂરી મળશે. ટ્રમ્પના આ ફરમાનના કારણે સૌથી વધુ મુશીબત એચ-1બી વીઝા હોલ્ડર્સને થઈ ગઈ છે. હજારો એચ-1બી વર્કસ ભારતમાં ફસાયા છે.

ભારતની ગુપ્તચર ક્ષમતા 2026 ટેકનોલોજી સાથે બદલવી અનિવાર્ય

ઓઆરએફ અહેવાલ વિરલેષણ દ્વારા સુરક્ષા એજન્સીઓને સતર્ક કરાઈ

(એજન્સી) નવી દિલ્હી । તા. 12
વૈશ્વિક સ્તરે વધી રહેલી ભૌગોલિક રાજકીય અસ્થિરતા અને ટેકનોલોજીના ઝડપી ફેરફારો વચ્ચે ભારતની સુરક્ષા વ્યવસ્થામાં મોટા પરિવર્તનની જરૂરિયાત ઉભી થઈ છે. ઓઝર્વર રિસર્ચ ફાઉન્ડેશન દ્વારા જારી કરવામાં આવેલા ‘સ્વોર્ડ્સ એન્ડ શીલ્ડ્સ’ નામના લેટેસ્ટ રિપોર્ટમાં જણાવાયું છે કે ‘ભારતની ગુપ્તચર ક્ષમતા ૨૦૨૬’ ને મજબૂત કરવા માટે પરંપરાગત રીતો છોડીને આધુનિક પદ્ધતિઓ અપનાવવી પડશે. ડિજિટલ યુગમાં જાસૂસીના નવા પડકારો મીડિયા અહેવાલ અનુસાર, ઓઆરએફ અહેવાલ વિશ્લેષણ દર્શાવે છે કે હવે માત્ર ભૌગોલિક સરહદો જ નહીં, પરંતુ ડિજિટલ સ્પેસ પણ

જાસૂસીનું મુખ્ય કેન્દ્ર બની ગયું છે. ‘આધુનિક ટેકનોલોજી અને જાસૂસી’ ના આ સમયગાળામાં ખાનગી ટેક કંપનીઓ પાસે જે ડેટા છે, તે સરકારી એજન્સીઓ કરતા પણ વધુ હોઈ શકે છે. આ સ્થિતિમાં ભારતે હુમન ઈન્ટેલિજન્સ અને ઓપન સોર્સ ઈન્ટેલિજન્સ વચ્ચે સંતુલન જાળવવું પડશે. અહેવાલમાં ખાસ ભાર મૂકવામાં આવ્યો છે કે ભારતે તેની સંપ્લાય ચેઇન સિક્યુરિટી અને ખાનગી ક્ષેત્ર સાથેના સહયોગને વ્યાપક બનાવવો જોઈએ. રો માટે નવા ફંડની ભલામણ સૂત્રો દ્વારા મળતી માહિતી મુજબ, અહેવાલમાં અમેરિકાની સીઆઈએ ની જેમ ભારતની ‘રો’ એજન્સી માટે પણ એક ખાસ વેન્ચર કેપિટલ ફંડ બનાવવાની ભલામણ કરવામાં આવી છે. આ ફંડ દ્વારા ગ્લોબલ ટેકનોલોજી અને સ્ટાર્ટઅપ્સમાં રોકાણ કરીને ભારત તેની વ્યૂહાત્મક ધાર મજબૂત કરી શકે છે.

ન્યૂઝીલેન્ડ નગર કીર્તન વિરોધ રસ્તા પર ઉતરી કીવી લોકોએ હાકા કર્યો

(એજન્સી) ટોરંચા । તા. 12

ન્યૂઝીલેન્ડમાં વસતા ભારતીય સમુદાય માટે ચિંતાજનક સમાચાર સામે આવ્યા છે. રવિવારે ટોરંચા શહેરમાં શીખ સમુદાય દ્વારા કાઢવામાં આવેલા નગર કીર્તનનો સ્થાનિક ‘કીવી’ જૂથો દ્વારા ઉગ્ર વિરોધ કરવામાં આવ્યો હતો. ‘ન્યૂઝીલેન્ડ નગર કીર્તન વિરોધ’ ની આ ૨૦ દિવસમાં બીજી ઘટના છે. ડેસ્ટિની ચર્ચના બ્રાધન ટમાકી અને તેમના સમર્થકોએ રસ્તાઓ પર ઉતરીને પરંપરાગત ‘હાકા’ નૃત્ય કરીને પોતાની અસંમતિ વ્યક્ત કરી હતી.

તલવારો અને સંસ્કૃતિ અંગે વિવાદ સૂત્રો દ્વારા મળતી માહિતી મુજબ, પ્રદર્શનકારીઓએ “અમારી સડકો, અમારી શેરીઓ” ના નારા લગાવ્યા હતા. બ્રાધન ટમાકી હાકા ડાન્સ કરીને આરોપ લગાવ્યો હતો કે જાહેર રસ્તાઓ પર તલવારો, ખંજર અને ધાર્મિક ઝંડા

લહેરાવવાથી ન્યૂઝીલેન્ડની મૂળ સંસ્કૃતિ જોખમમાં મુકાઈ રહી છે. વિરોધ કરી રહેલા ‘ટૂ પેટ્રિયોટ્સ’ ગ્રુપે સરકાર સમક્ષ માંગ કરી છે કે દેશને ફરીથી ખ્રિસ્તી પાયા પર સ્થાપિત કરવામાં આવે અને અહીંના લોકોની ગતિવિધિઓ પર અંકુશ લાવવામાં આવે. ૩૧ જાન્યુઆરીએ મોટા આંદોલનની ભીંતી મીડિયા અહેવાલ અનુસાર, સ્થાનિક લોકોએ ‘કીવી ગ્રુપ હિંસક ચેતવણી’ આપતા જણાવ્યું છે કે જો સરકાર આ મામલે કડક પગલાં નહીં લે તો ૩૧ જાન્યુઆરીએ ઓકલેન્ડ હાર્બર બ્રિજ પર મોટું પ્રદર્શન કરવામાં આવશે. બીજી તરફ, પંજાબના મુખ્યમંત્રી ભગવંત માને આ મામલે કેન્દ્ર સરકારને દખલગીરી કરવા વિનંતી કરી છે. તેમણે કહ્યું કે ભારતીય નાગરિકો શાંતિપ્રિય છે અને ન્યૂઝીલેન્ડના વિકાસમાં તેમનું મોટું યોગદાન છે, તેથી તેમની સુરક્ષા સુનિશ્ચિત કરવી જોઈએ.

ચીન તાઈવાન તણાવ ૨૦૨૬

જાળસીમામાં પાંચ યુદ્ધજહાજ અને ફુગ્ગા દેખાયા

(એજન્સી) તાઈપેઈ । તા. 12

પૂર્વ એશિયામાં યુદ્ધના વાદળો ફરી ઘેરાઈ રહ્યા છે, જ્યાં ‘ચીન તાઈવાન તણાવ ૨૦૨૬’ હવે ચરમસીમાએ છે. તાઈવાનના સંરક્ષણ મંત્રાલયે સોમવારે સવારે પુષ્ટિ કરી છે કે તેમની જળસીમાની આસપાસ ચીનના ૫ પીએલએએન (PLAN) યુદ્ધજહાજો અને ૪ જાસૂસી ફુગ્ગા મળી આવ્યા છે. આ ઉપરાંત ચીનનું એક સત્તાવાર જહાજ પણ તાઈવાનના ક્ષેત્રમાં શંકાસ્પદ રીતે ફરતું જોવા મળ્યું છે, જે વિસ્તારમાં અશાંતિ પેદા કરવાનો પ્રયાસ હોવાનું મનાય છે.

સાર્વભૌમત્વ રક્ષણ માટે તાઈવાન સજજ સૂત્રો દ્વારા મળતી માહિતી મુજબ, તાઈવાનના રાષ્ટ્રપતિ લાઈ ચિંગે તે નિવેદન આપીને ચીની દબાણ સામે ઝૂકવાનો સાફ ઈન્કાર કર્યો છે. લાઈએ જણાવ્યું કે, ચીનનું વધતું જતું ‘કોસ-બોડર પ્રેશર’ એ જ સાબિત કરે છે કે બેઈજિંગની સત્તા તાઈવાન સુધી વિસ્તરેલી નથી. તેમણે સ્પષ્ટ કર્યું કે રિપબ્લિક ઓફ ચાઈના (તાઈવાન) અને પીપલ્સ



રિપબ્લિક ઓફ ચાઈના એકબીજાના આધીન નથી. રાષ્ટ્રપતિએ લશ્કરી વડા તરીકે જનતાના જાન-માલ અને દેશની અખંડિતતાની રક્ષા કરવાની શપથ પણ લીધી છે.

છેલ્લા ૨૪ કલાકમાં ચીનના ૪ સૈન્ય વિમાનોએ મધ્ય રેખા ઓળંગીને તાઈવાનના ઉત્તરી એર ડિફેન્સ એરિયામાં ઘૂસણખોરી કરી હતી. પીએલએએન જહાજો અને ફુગ્ગા નો ઉપયોગ કરીને ચીન તાઈવાન પર માનસિક અને સામારિક દબાણ લાવવાની રણનીતિ અજમાવી રહ્યું છે. આ દરમિયાન જાપાની ધારાસભ્યોની તાઈવાન મુલાકાતથી ચીન વધુ છંછેડાયું છે. તાઈવાને પોતાની મિસાઈલ સિસ્ટમ અને યુદ્ધજહાજોને હાઈ એલેટ પર રાખીને ચીનની કોઈપણ હિમ્મતનો સામનો કરવા તૈયારી દર્શાવી છે.

સેંગ્રીયો ગોર રાજદૂત તરીકે ભારત સાથેના સંબંધો ગણાવ્યા અતુલ્ય

ભારત અમેરિકા સંબંધો 2026 મોદી અને ટ્રમ્પની દોસ્તી અસલી



(એજન્સી) નવી દિલ્હી । તા. 12

ભારત અને અમેરિકા વચ્ચેના રાજદ્વારી સંબંધોમાં આજે એક નવો વળાંક આવ્યો છે. ભારતમાં નવા નિમણૂક પામેલા અમેરિકી રાજદૂત સેંગ્રીયો ગોરે આજે નવી દિલ્હીમાં શપથ ગ્રહણ કર્યા હતા. ‘ભારત અમેરિકા સંબંધો ૨૦૨૬’ ના પડતર ટ્રેડ ડીલ (વેપાર કરાર) અંગે મોદી અને રાષ્ટ્રપતિ ડોનાલ્ડ ટ્રમ્પની મૈત્રીને ‘વાસ્તવિક’ ગણાવી હતી. ગોરે ભારપૂર્વક જણાવ્યું કે, સાચા મિત્રો વચ્ચે મતભેદો હોઈ શકે છે, પરંતુ તેઓ હંમેશા તેનો ઉકેલ લાવવાની ક્ષમતા ધરાવે છે. તકનીકી ભાગીદારીમાં ભારતનો દબદબો સૂત્રો દ્વારા પ્રગટ થઈ ચૂક્યો છે. ૨૧મી સદીના આ માહિતી મુજબ, સેંગ્રીયો ગોર રાજદૂત તરીકેની પોતાની પ્રથમ સ્પીચમાં એક મોટી જાહેરાત કરી

છે. તેમણે જણાવ્યું કે ભારતને આગામી મહિને અમેરિકાની આગેવાની હેઠળની વ્યૂહાત્મક પહેલ ‘પેક્સ સિલિકા’ (Pax Silica) માં જોડાવા માટે આમંત્રણ આપવામાં આવશે. પેક્સ સિલિકા પહેલ એ સુરક્ષિત સેમિકન્ડક્ટર સપ્લાય ચેઇન, આર્ટિફિશિયલ ઈન્ટેલિજન્સ (AI) અને અદ્યતન ટેકનોલોજીના વિકાસ માટેનું એક વૈશ્વિક મંચ છે, જેમાં જાપાન અને દક્ષિણ કોરિયા જેવા દેશો પહેલેથી જ સામેલ છે.

વેપાર અને સુરક્ષા પર વિશેષ ભાર મીડિયા અહેવાલ અનુસાર, બંને દેશો વચ્ચે લાંબા સમયથી પડતર ટ્રેડ ડીલ (વેપાર કરાર) અંગે પણ આવતીકાલે મહત્વની ચર્ચા થવાની છે. ગોરે ઉમેર્યું કે ભારત ભારતીય સૌથી મોટો લોકશાહી દેશ છે અને તેની સાથે વેપાર, ઉર્જા, શિક્ષણ અને આતંકવાદ વિરોધી અભિયાનમાં ખબેખબા મિલાવીને કામ કરવું એ અમેરિકાની પ્રાથમિકતા છે. ૨૧મી સદીના આ સૌથી નિર્ણાયક વૈશ્વિક ભાગીદારીને નવી વ્યાખ્યા આપવા માટે બંને દેશો સજ્જ છે.

નવી દિલ્હી: દેશની અગ્રણી સંસ્થાઓ અને માહિતી અધિકાર (RTI) અધિકારી વચ્ચે ફરી એકવાર વિવાદ ધબકીય વર્ષણ શરૂ થયું છે. આઝાદી સ્ટેટ બેંક (SBI), બેંક ઓફ બરોડા (BoB), RBL અને સેન્ટ્રલ બેંક ઓફ સુવેનર ઇન્ફ્રાસ્ટ્રક્ચર ડિવિઝન (CIC) નો સંપર્ક કરીને કોરોન્ટરો અને નવરૂઝીંગ એગ્રેસર (NPA) અને બેંકોના ઇન્સ્યુરેશન રિપોર્ટોટી જાહેર કરવા સામે સખત દલીલો છે છે પાયાયો છે. બેંકોની દલીલો છે કે આ માહિતી અત્યંત ગોપનીય હોય છે જ્યારે આરબીઆઈ આ માહિતી પાપવા માટે સંમત છે. RTI એક્ટર કળ આ રેકોર્ડ્સ જાહેર કરી શકાય કારણ કે તેમાં જાહેર જનતાનું સંપર્ક સમાવ્યું છે. જોકે, સંખતિયો કોએ આનો વિરોધ કરતા જણાવ્યું છે કે આવી માહિતી જાહેર કરવાથી સેક આને ગ્રાહક વચ્ચેના વિશ્વાસને બંધોને નુકસાન થઈ શકે છે. કોની આ અપીલ બાદ માહિતી મિશનર પુરાવાત સિંહ સેરીએ આ સંસ્થા CICની ‘લાઈફ બેચ’ (મોટી સંખ્ય) સમક્ષ મોકલવાનો નિર્ણય લીધો છે.

મકરબામાં રેત માફીયાઓ બેફામ, સુરેશ ભરવાડ સહિત ૩ સામે ફરિયાદ

અમદાવાદ | અમદાવાદમાં ખનીજ માફીયાઓ બેફામ બન્યા છે. રેતી સહિતની ખનિજોની ગેરકાયદેસર હેરાફેરી કરતા ઉમ્મર માલિક સુરેશ ભરવાડની દાદાગીરી સામે આવી છે. ચેકિંગ દરમિયાન ખાણ ખનીજ વિભાગના અધિકારીઓની ટીમે બે ઉમ્મર રોક્યા હતા. ગેરકાયદેસર રેતી ભરીને જતા હોવાથી સરખેજ પોલીસ સ્ટેશન ઉમ્મર લઈ જવા પોલીસે કહ્યું હતું. જે બાદ મકરબા રોડ પર ખાણ ખનીજ વિભાગની ચેકિંગ દરમિયાન ઉમ્મર માલિકે ટીમને જાનથી મારી નાખવાની ધમકી આપી હતી. ફરજમાં રૂકાવટ કરવા બદલ સુરેશ ભરવાડ સહિત ૩ લોકો સામે સરખેજ પોલીસ સ્ટેશનમાં ફરિયાદ નોંધાઈ છે.

હાઈફાઈ ગાર્ડનને પણ આંટી જાય એવો આઈકોનિક રોડ બનશે



વાહનચાલકો, રસ્તા પર ચાલતા લોકો અને દિવ્યાંગોને ધ્યાને રાખી અમદાવાદ-ગાંધીનગરને જોડતો રોડ તૈયાર કરાશે

અમદાવાદ | અમદાવાદમાં ગાંધીનગરને જોડતો એક વૈશ્વિક કક્ષાનો આઈકોનિક રોડ બની રહ્યો છે, જે પ્રદૂષણથી મુક્ત અને ટ્રાફિકથી મુક્ત તો હશે જ. તેની સાથેસાથ હાઈફાઈ ગાર્ડનને પણ ટક્કર આપે એવી થીમ સાથે તૈયાર કરાશે. આ આઈકોનિક રોડને અર્બન લંગ્સ રોડ તરીકે વિકસાવવામાં આવશે, જે શહેરી વિકાસનું પણ અનોખું ઉદાહરણ બનશે. અમદાવાદના ચાંદબેડાના વિસત સર્કલથી તપોવન સર્કલ સુધીનો ૩.૫ કિ.મી.નો રોડ જોગિંગ ટ્રેક, સાયકલ ટ્રેક, ફૂડ કિઓસ્ક, પ્લાઝા અને ડિસેમ્બલ-ફ્રેન્ડલી સુવિધાઓ સાથે અમદાવાદ-ગાંધીનગરને જોડશે. આ રોડની વિશેષતાની વાત કરીએ તો તેને ઝીરો પોલ્યુશન અને ઝીરો ટ્રાફિકની નીતિથી જીઓમેટ્રિક ડિઝાઇન સાથે રેવલોપ કરવામાં આવશે. આગામી દિવસોમાં જ રોડ રેવલોપમેન્ટની કામગીરી હાથ ધરાશે. અમદાવાદમાં વિકાસની નવી ઓળખ બનવા જઈ રહેલો આઈકોનિક રોડ એક અભૂતપૂર્વ શહેરી વિકાસ પ્રોજેક્ટ છે, જેમાં રાઈટ ઓફ વે ૧૦ મીટર અને ૧૦૮ મીટરની વિશાળ પહોળાઈમાં વિકસાવવામાં આવશે. આ રોડના કેન્દ્રમાં ૪ મીટર પહોળી સ્કલ્પર વૃક્ષો અને પ્લાન્ટેશન સાથેની લીલી પટ્ટી, બંને બાજુએ બફર ઝોનમાં ગ્રીન પેચ અને હાલના ૧૨૦૦ વૃક્ષોની સંપૂર્ણ જાળવણી સાથે ૮૧,૫૦૦ ચોરસ મીટર વિસ્તારમાં વ્યાપક પ્લાન્ટેશનનું આયોજન કરવામાં આવશે.

સામાન્ય નાગરિકો માટે જોગિંગ ટ્રેક અને સાયકલ ટ્રેકની પણ સુવિધા

આઈકોનિક રોડ ઉપર લોકો ચાલી શકે તેના માટે અલગથી વ્યવસ્થા કરવામાં આવી છે. નાગરિકો બેસી શકે તેના માટે બફર ઝોન બનાવવામાં આવ્યો છે. મ્યુનિસિપલ કોર્પોરેશન દ્વારા આ રોડ ઉપર સાયકલ ટ્રેક પણ બનાવવામાં આવનાર છે. બે મીટરનો સાયકલ ટ્રેક અલગથી તૈયાર કરવામાં આવશે. જેથી સવારે અને સાંજે લોકો આ રોડ ઉપર સાયકલ ચલાવી શકશે. રોડ ઉપર ગ્રીનરી જળવાઈ રહે તેના માટે ૧૨૦૦ જેટલા વૃક્ષોની જાળવણી પણ કરવામાં આવશે.

સિટી એક્સપ્રેસ

TUESDAY

13

JANUARY-2026

નરોડાના મુઠીયામાં વોન્ટેડ આરોપીને પકડવા જતાં પોલીસ પર પથ્થરમારો

અમદાવાદ શહેરની નરોડા પોલીસ મુઠીયા ગામમાં દારૂના કેસમાં વોન્ટેડ આરોપીને પકડવા ગઈ હતી, ત્યારે આરોપી બુટલેગરના બે કુખ્યાત ભાઈઓએ પથ્થરમારો કર્યો હતો. જેમાં રહીશોની ગાડીઓના કાચ તૂટ્યા હતા. ઉપરાંત બંનેએ તેના બુટલેગર ભાઈને પોલીસની ફરજમાં અડચણ કરીને ભગાડી મુક્યો હતો. આ અંગે નરોડા પોલીસે કુલ ચાર આરોપી સામે ગુનો નોંધીને પથ્થરમારો કરનાર બે આરોપીની ધરપકડ કરી છે. પકડાયેલા આરોપીઓએ પોલીસ કર્મચારીઓને ધમકાવતા જણાવ્યું હતું કે, તેમના વિરુદ્ધ અગાઉ પણ અનેક ગુના નોંધાયેલા છે અને તેમને પોલીસનો કોઈ ડર નથી.

પતંગ કેવી રીતે બને છે એ અંગે PMએ માહિતી આપી
આંતરરાષ્ટ્રીય પતંગ મહોત્સવમાં PM અને જર્મન ચાન્સેલરનું મુખ્યમંત્રી ભૂપેન્દ્ર પટેલે સ્વાગત કર્યું હતું. અહીં મોદીએ પતંગનો ઈતિહાસ અને ગુજરાતનો ઈતિહાસ જર્મન ચાન્સેલરને બતાવી સમજાવ્યો હતો. પતંગ કેવી રીતે બને છે એ અંગેની માહિતી પણ આપી હતી.

'ભારત-જર્મની દ્વિપક્ષીય વેપાર 50 બિલિયન ડોલરને પાર'



'આવકારો મીઠો આપજે રે'ની ભાવના સાથે મર્ઝનું હાર્દિક અભિનંદન, ઈન્ડિયા-જર્મની સેન્ટર ઓફ એક્સલન્સ સ્થાપિત થશે : PM

ગાંધીનગર સંવાદદાતા | વિજયવીર યાદવ

PM મોદીના ત્રણ દિવસીય ગુજરાત પ્રવાસનો આજે અંતિમ દિવસ છે. આજે (૧૨ જાન્યુઆરી) સવારે ૯ વાગ્યે PM મોદીએ જર્મન ચાન્સેલર સાથે ગાંધી આશ્રમની મુલાકાત લીધી હતી. ગાંધી આશ્રમ ખાતે પ્રધાનમંત્રી નરેન્દ્ર મોદીએ જર્મન ચાન્સેલરનું સ્વાગત કર્યું હતું. અહીં બંને નેતાએ ગાંધીજીની પ્રતિમાને પુષ્પાંજલિ અર્પણ કરી હૃદયકુંજની મુલાકાત પણ લીધી હતી. અહીંથી બંને નેતા પતંગ મહોત્સવમાં પહોંચ્યા હતા, જ્યાં મુખ્યમંત્રી ભૂપેન્દ્ર પટેલે તેમનું સ્વાગત કર્યું હતું. આંતરરાષ્ટ્રીય પતંગ મહોત્સવનો પ્રારંભ કરાવી મોદી-ફેડરિક મર્ઝે ખુલ્લી જીપમાં પતંગ મહોત્સવ નિહાળી ભારત-જર્મનીની ફ્રેન્ડશિપનો પતંગ ચગાવ્યો હતો. અહીં તેમણે રિવરફ્રન્ટ પણ જોયો હતો. બાદમાં બંને નેતા ગાંધીનગર મહાત્મા મંદિર જવા નીકળ્યા હતા. ગાંધીનગર મહાત્મા મંદિરમાં મોદી અને મર્ઝ વચ્ચે દ્વિપક્ષીય બેઠક યોજાઈ હતી, જેમાં વેપાર-રોકાણ મુદ્દે ચર્ચા થઈ હતી. ત્યાર બાદ બંને નેતાએ સંયુક્ત પ્રેસ-કોન્ફરન્સ સંબોધી હતી, જેમાં PM મોદીએ કહ્યું હતું કે ‘આવકારો મીઠો આપજે રે’ની ભાવના સાથે મર્ઝનું ભારતમાં હાર્દિક અભિનંદન છે. ભારત-જર્મની દ્વિપક્ષીય વેપાર ૫૦ બિલિયન ડોલરને પાર થઈ ગયો છે અને ઈન્ડિયા-જર્મની સેન્ટર ઓફ એક્સલન્સ સ્થાપિત થશે. સંયુક્ત પત્રકાર પરિષદને સંબોધતાં PM મોદીએ જણાવ્યું હતું કે મારા મિત્ર ફેડરિક મર્ઝ તેમનું ભારતમાં સ્વાગત કરવું મારા માટે સુખદ સંયોગ છે. સ્વામી વિવેકાનંદજીએ ભારત અને જર્મની વચ્ચે દર્શન, જ્ઞાન અને આત્માનો સેતુ બનાવ્યો હતો. ચાન્સેલર મર્ઝની યાત્રા એ જ સેતુને નવી ઊર્જા, નવો વિશ્વાસ અને નવો વિસ્તાર પ્રદાન કરી રહી છે. ચાન્સેલરના રૂપમાં તેમની ભારતની જ નહીં, એશિયાની પણ આ પહેલી યાત્રા છે.



‘આવકારો મીઠો આપજે રે’ની ભાવના સાથે મર્ઝનું હાર્દિક અભિનંદન’

ભારત જર્મની સાથેની મિત્રતા અને ભાગીદારી સુદૃઢ કરવા પ્રતિબદ્ધ છે. ગુજરાતમાં કહેવત છે કે આવકારો મીઠો આપજે રે, એટલે કે સ્નેહ અને આત્મીયતાથી સ્વાગત કરવું. આ જ ભાવના સાથે અમે ચાન્સેલર મર્ઝનું ભારતમાં હાર્દિક અભિનંદન કરીએ છીએ. ચાન્સેલર મર્ઝની આ યાત્રા એક વિશેષ સમયે થઈ રહી છે. ગત વર્ષે અમે સ્ટ્રેટેજિક પાર્ટનરશિપનાં ૨૫ વર્ષ પૂર્ણ કર્યાં, આ વર્ષે આપણે રાજદ્વારી સંબંધોનાં ૭૫ વર્ષ પણ ઊજીવી રહ્યા છીએ. આ માર્ઇલસ્ટોન સમયની ઉપલબ્ધિ જ નથી. આ સંયુક્ત મહત્વાકાંક્ષાઓ, પરસ્પર વિશ્વાસ અને નિરંતર સશક્ત થઈ રહેલા સહયોગના પ્રતીક છે.

ભારતીય નાગરિકો માટે વિઝા ફ્રી ટ્રાન્ઝિટની ધોષણા માટે આભાર’

હું જર્મન યુનિવર્સિટીઝને ભારતમાં કેમ્પસ ખોલવા માટે આમંત્રિત કરું છું. ભારતીય નાગરિકો માટે વિઝા ફ્રી ટ્રાન્ઝિટની ધોષણા માટે હું ચાન્સેલર મર્ઝનો આભાર માનું છું. એનાથી બન્ને દેશના લોકો વચ્ચે નિકટતા વધુ વધશે. મને ખુશી છે કે ગુજરાતના લોથલમાં બનાવવામાં આવી રહેલા નેશનલ મેરીટાઇમ હેરિટેજ કોમ્પ્લેક્સથી જર્મન મેરીટાઇમ મ્યુઝિયમ જોડાઈ રહ્યું છે. ટ્રેડિશનલ મેડિસિનક્ષેત્રમાં ગુજરાત આયુર્વેદ યુનિવર્સિટીનો જર્મની સાથે સહયોગ રહ્યો છે. આ મહત્વપૂર્ણ વિષય પર આજે કરવામાં આવી રહેલા MOUથી આપણા સહયોગને વધુ બળ મળશે.

મોદી અને ફેડરિક મર્ઝે ગાંધી આશ્રમની મુલાકાત લીધી

વડાપ્રધાન નરેન્દ્ર મોદી તથા જર્મનીના ચાન્સેલર ફેડરિક મર્ઝેએ અમદાવાદના સાબરમતી નદીના તટે ઐતિહાસિક ગાંધી આશ્રમની મુલાકાત લીધી હતી. આ પ્રસંગે બંને મહાનુભાવોએ મહાત્મા ગાંધીજીની પ્રતિમાને પુષ્પાંજલિ અર્પણ કરી ભાવપૂર્ણ શ્રદ્ધાંજલિ અર્પણ કરી હતી, સાથે જ વડાપ્રધાન મોદી અને જર્મનીના ચાન્સેલરે આશ્રમમાં ગાંધીજીના નિવાસસ્થાન હૃદયકુંજની પણ મુલાકાત લઈ રૅંટિયો કાતવાની પ્રક્રિયાને નિહાળી હતી. ગાંધી આશ્રમની મુલાકાત દરમિયાન ગાંધીજીના સાદગીપૂર્ણ જીવન, આત્મનિર્ભરતાના સંદેશ તેમજ સત્ય અને અહિંસાનાં મૂલ્યો અંગે બંને નેતાએ ઊંડો આદર ભાવ વ્યક્ત કર્યો હતો.

ઓફિસે નીકળતા પહેલા ઘર પર જ જિંદગી ટૂંકાવી લીધી

સુરતના મહિલા નાયબ મામલતદારે ગળેફાંસો ખાઈ આત્મહત્યા કરી...

સુરત | સુરત શહેરના રાંદેર વિસ્તારમાં રહેતા અને ઓલપાડમાં નાયબ મામલતદાર તરીકે ફરજ બજાવતા હિનીષા પટેલ નામના મહિલા નાયબ મામલતદારે પોતાના ઘર પર ગળેફાંસો ખાઈ જિંદગી ટૂંકાવી લેતા ચક્રચાર મચી છે. હિનીષા પટેલ અને તેમના પતિ પણ નાયબ મામલતદાર તરીકે ફરજ બજાવે છે. આજે સવારે ઓફિસે નીકળવાના સમયે પતિ નીચે કાર લેવા ગયા હતા પરંતુ, નાયબ મામલતદાર પત્ની નીચે ઉતર્યા ન હતા. ઉપર જઈ ચેક કરતા રૂમમાં ગળેફાંસો ખાધેલી હાલતમાં મળી આવ્યા હતા. ઘટનાની જાણ થતા હોસ્પિટલ પર મહેસુલ વિભાગના કર્મચારીઓ ઉમટી પડ્યા હતા. મળતી માહિતી મુજબ મહિલા નાયબ મામલતદાર સામે થોડા સમય પહેલા એક નાનામી અરજી થઈ હતી. જો કે, તેની તપાસમાં તેને

ગાંધીનગરથી કલીનચીટ મળી ગઈ હોવાનું સામે આવ્યું છે. આત્મહત્યા પાછળનું કારણ અકબંધ હોય પોલીસે હાલ વધુ તપાસ હાથ ધરી છે. ઓલપાડ કચેરીમાં ફરજ બજાવતા નાયબ મામલતદાર હિનીષા પટેલે આજે સવારે રાંદેર વિસ્તારમાં આવેલા પોતાના ઘર પર દુપટ્ટાથી ગળેફાંસો ખાઈ જિંદગી ટૂંકાવી લીધી છે. પતિ-પત્ની બંને એક જ કચેરીમાં ફરજ બજાવતા હોય આજે સવારે ઓફિસે નીકળતી સમયે પતિ કેતન પટેલ નીચે કાર લેવા ઉતર્યા હતા. પરંતુ, પત્ની નીચે ન આવતા કેતન પટેલે ઉપર જઈ ચેક કર્યું તો હિનીષા પોતાના બેડરૂમમાં ગળેફાંસો ખાધેલી હાલતમાં મળી આવી હતી. જેને હોસ્પિટલ ખસેડતા તબીબોએ મૃત જાહેર કરી હતી.

હવે ગાંધીનગરના નવા વિસ્તારોમાં પણ રોગચાળો પ્રસર્યો

મહાનગર પાલિકા દ્વારા ૮૨ હજાર ઘરોનો સર્વે છતાં દૂષિત પાણીની સમસ્યા યથાવત, આજે ટાઈફોઈડના વધુ ૧૦ દર્દી નોંધાયા



ગાંધીનગર | ગાંધીનગર શહેરને ૨૪ કલાક પીવાનું શુદ્ધ પાણી પૂરું પાડવાના દાવા સાથે કરોડોના ખર્ચે નાખવામાં આવેલી નવી પાઈપલાઈન હવે નગરજનો માટે શાપિત સાબિત થઈ રહી છે. બે મહિનાના લાંબા ટ્રાયલ રન પછી પણ નવી લાઈનોમાં લિકેજની સમસ્યા ટેરની ટેર છે. જેના પરિણામે શહેરમાં ટાઈફોઈડનો રોગચાળો ફાટી નીકળ્યો હોવાની બુમરાણ ઊઠી છે.

રવિવારે ટાઈફોઈડના વધુ ૧૦ પોઝિટિવ કેસ નોંધાયા

ગાંધીનગરને ૨૪ કલાક શુદ્ધ પાણી આપવાના દાવા સાથે જે નવી પાઈપલાઈન પાછળ કરોડોનો ખર્ચ કરવામાં આવ્યો હતો. તેમ છતાં હવે પાઈપલાઈન શહેર માટે જોખમી સાબિત થઈ રહી છે. તંત્ર ધ્વારા સ્માર્ટ રીતે લાંબા ટ્રાયલ રન કરાયા છતાં લિકેજની સમસ્યા યથાવત છે. પરિણામે શહેરમાં ટાઈફોઈડના કેસોમાં ચિંતાજનક ઉછાળો જોવા મળી રહ્યો છે.

ઑકડો ડબલ સેન્યુરીની વટાવી જતાં તંત્રની વધુ એક બેદરકારી ખુલ્લી પડી છે. ગાંધીનગર માટે આશીર્વાદને બદલે શાપિત સાબિત થઈ રહેલી સ્માર્ટ સિટીની કામગીરીએ નગરજનોને હોસ્પિટલોમાં દોડતા કરી દીધા છે. તંત્ર દ્વારા બિછાવેલી નવી પાઈપલાઈનનો ઉપયોગ શરૂ થતા જ ગટરના દૂષિત પાણી મિક્સ થવાની ઘટનાઓ વધી છે. આજે મનપાના સત્તાવાર ઑકડા મુજબ વધુ ૫ નવા લિકેજ મળી આવ્યા છે.

૮૫ ટીમો દ્વારા ૭૦૧૧ ઘરોનો સર્વે કરાવ્યો

વકરતા આરોગ્ય શાખાની ૮૫ ટીમોએ આજે ૭૦૧૧ ઘરોમાં સર્વે કરી ક્લોરિન ટેબલેટ અને ORS પેકેટનું વિતરણ કર્યું હતું. જોકે નાગરિકોનો આશ્વેષ છે કે તંત્ર લિકેજ શોધવા માટે વિશેષ ટીમો બનાવવામાં નિષ્ફળ રહ્યું છે. લોકોની ફરિયાદો છતાં દિવસે સુધી લિકેજ રિપેર કરવામાં આવતા નથી. સ્થાનિકોમાં ભારે રોષ છે કારણ કે મૂળ સમસ્યા લિકેજ રિપેર કરવામાં એન્જિનિયરિંગ વિભાગ નિષ્ફળ રહ્યું છે. લોકોના આશ્વેષ છે કે વારંવારની ફરિયાદો છતાં રિપેરિંગ કામ થતું નથી.

૧ હૂમકો મારતાં સડસડાટ પવનવેગે આકાશે આંબશે પતંગ: સવારથી સાંજ સુધી હવા લહેરાતી રહેશે

અમદાવાદ | ઉત્તરાયણનું પર્વ નજીક આવતાં જ પતંગરસિયાઓના મનમાં એક જ સવાલ હોય છે કે પતંગ ચગાવવા માટે પવન કેવો રહેશે?. આ વર્ષે ઉત્તરાયણના દિવસે પતંગ ચગાવવા માટે પતંગરસિયાઓને ચિંતા કરવાની જરૂર નથી. હવામાન નિષ્ણાતના જણાવ્યા અનુસાર ઉત્તરાયણના દિવસે પતંગ ચગાવવા માટે પવનની ગતિ સાનુકૂળ રહેશે. જાણકારોના મતે સામાન્ય પતંગ ચગાવવા માટે પ્રતિકલાક ૫ કિમીની ઝડપે ફૂંકાતા પવનની જરૂરિયાત રહે છે. ભાસ્કરે હવામાન નિષ્ણાત અંકિત પટેલ સાથે

વાત કરી હતી અને ઉત્તરાયણના પર્વ પર રાજ્યનાં મહત્વનાં શહેરોમાં સવારથી સાંજ સુધી પવનની ગતિ કેવી રહેશે એ જાણવાનો પ્રયાસ કર્યો હતો. ઉત્તરાયણના પર્વને હવે બે દિવસ બાકી રહ્યા છે પતંગરસિકો માટે આનંદના સમાચાર એ છ કે આ વર્ષે પતંગ ચગાવવા માટે વધુ હૂમકા લગાવવા નહીં પડે. રાજ્યમાં પવનની ગતિ સામાન્ય અને પતંગ ચગાવવા માટે અનુકૂળ રહેવાની આગાહી કરવામાં આવી છે. સામાન્ય પતંગ ચગાવવા માટે પવનની ગતિ પ્રતિકલાક ૫ કિમીની હોવી જરૂરી છે.

દહેગામના મોટી મોરાલીમાં તસ્કરોનો આતંક: સોનાની વીંટી, સોનાનું લોકીટ અને ચાંદીના રમજા સહિત કુલ રૂ. ૩.૨૧ લાખના મુદ્દામાલની ચોરી કરી પલાયન થઈ ગયા ખેડૂત પરિવાર ખેતરે સૂવા ગયોને ઘરમાંથી ૩ લાખથી વધુની મતા સાફ કરી પલાયન



ગાંધીનગર | દહેગામ તાલુકાના મોટી મોરાલી ગામમાં તસ્કરોએ બંધ મકાનને નિશાન બનાવીને પોલીસને પડકાર ફેંક્યો છે. ખેડૂત પરિવાર જ્યારે ખેતરમાં રખોપું કરવા ગયો, ત્યારે રાત્રિના અંધકારનો લાભ લઈ તસ્કરોએ ઘરના તાળા તોડી સોના-ચાંદીના દાગીના અને રોકડ સહિત કુલ રૂ. ૩. ૨૧ લાખની ચોરીને અંજામ આપ્યો હોવાની ફરિયાદ દહેગામ પોલીસ મથકના ચોપડે નોંધાઈ છે. દહેગામ તાલુકાના મોટી મોરાલી ગામના રાજાવતવાસમાં રહેતા ખેડૂત જયદિપસિંહ મોહનસિંહ રાજાવતના બંધ મકાનને તસ્કરોએ નિશાન બનાવ્યું છે. ઘટનાની વિગત મુજબ જયદિપસિંહ ગત સાંજે સાત વાગ્યે ઘરે દીવાબતી કરી ઘરને લોક મારી ખેતરે રાત્રિ રોકાણ માટે ગયા હતા. આ સમય દરમિયાન અજાણ્યા તસ્કરોએ ઘરની લોખંડની જાળીનો દરવાજો ખોલી

મુખ્ય દરવાજાનો નકુચો તોડી અંદર પ્રવેશ કર્યો હતો. તસ્કરોએ ઘરના બે અલગ-અલગ રૂમમાં રાખેલી તિજોરીઓને ફેંકી પી હતી, જેમાંથી ૨૦ હજાર રોકડા તેમજ સોનાનો દોરો, સોનાની વીંટી, સોનાનું લોકીટ અને ચાંદીના રમજા સહિત કુલ રૂ. ૩. ૨૧ લાખના મુદ્દામાલની ચોરી કરી પલાયન થઈ ગયા હતા. આ અંગે પોલીસે જણાવ્યું કે, જયદિપસિંહની પત્ની હાલ સુવાવડ માટે પિયર ગયા છે. જયદિપસિંહ રાજાવત તેમના પિતા અને દાદા સાથે ખેતરે ઘઉંના પાકનું રખોપું કરવા ગયા હતા. દરમિયાન તસ્કરોએ અંદાજે ૨૬ ગ્રામ સોનાના ઘરેણાં અને ૩૦ હજારની કિંમતના ચાંદીના દાગીના ચોરીને અંજામ આપ્યો હતો. આ અંગે ગુનો નોંધી વધુ તપાસ હાથ ધરવામાં આવી છે.